




దుర్గావాహినీ అభ్యాసవర్గ - కర్నూలు.



విశ్వహిందూ పరిషత్ - ఆంధ్రప్రదేశ్.

రాష్ట్రస్థాయి (పూ.ఆంధ్ర) భగవద్గీత పోటీలు నిర్వహణ సందర్భంలో తీసిన ఫోటో.



# ‘విశ్వహిందు’

(ధార్మిక, సామాజిక, మానవత్వ)

సంపుటి : 11	సంచిక : 2	ధాత - మాఘం-ఫాల్గుణం	ఫిబ్రవరి - 1997
-------------	-----------	---------------------	-----------------

ప్రధాన సంపాదకులు :

**ప్రొ. బి. రామరాజు**

సంపాదకులు :

**బంగళా సుందరరావు**

సలహా మండలి :

శ్రీ పి.వి.యస్.నాయుడు

డా. కసిరెడ్డి వెంకటరెడ్డి

చందా వివరములు

జీవిత సభ్యత్వం రూ. 500.00

వార్షిక చందా - రూ. 50.00

విడిప్రతి - రూ. 5.00

డి.డి.లు ‘విశ్వహిందు’

అని మాత్రమే పంపవలెను.

చిరునామా :

‘విశ్వహిందు’

4-5-212, “విజయశ్రీ”

కోఠి, భాగ్యనగర్ - 500 095.

ఫోన్: 517799, 591322.

ఈ సంచికలో .....	పుట
సంపాదకీయం .....	2
శ్రీరుద్రము.....	4
స్వాతంత్ర్యసమర లోచనుడు .....	6
ఆదినుండి ఆధునికం వరకు - (స్త్రీ) .....	8
పీరోజీ మహర్షి .....	10
బజరంగ్ దేవ్ ప్రశిక్షణ శిబిరం .....	14
కాశ్మీరులోయలో హిందువులు .....	15
మేనత్ జోగీలు తిరిగి హిందువులుగా .....	16
దుర్గవాహిని అభ్యాసవర్గ .....	17
ప్రాంత స్థాయి భగవద్గీత పోటీలు .....	18
‘ఓం’ మూలం .....	20
కబడ్డీ - పునర్జన్మ .....	21
విశ్వకళ్యాణం .....	22
నేటి భారతం .....	23
జీవబంధు - ఎప్పుడు .. ఎప్పుడు .....	24
తెలుసుకుందాం .....	25
గోమాత విశిష్టత .....	26
నాలుగులు-యక్షప్రశ్నలు .....	27
లేఖ .....	28
శ్రీ సత్య సదన్ లో కార్యక్రమాలు .....	29
జీవిత సభ్యులు - అంబేద్కర్ హెచ్చరిక ....	30
స్నేహ కారుణ్యాలే జీవనరసం .....	31

# విదీపలిష్కారం

“లోకాన్న మస్తా సుఖినోభవన్తు” - “సర్వేజనాస్సుఖినోభవన్తు” అన్న వేదభూమి, పుణ్యభూమియైన భారత భూమికి భగవంతుడైన శ్రీ కృష్ణ పరమాత్మ దిగివచ్చి భగవద్గీతనందించి ధర్మాన్ని ప్రబోధించి, కర్తవ్యాన్ని గుర్తింపజేశాడు.

మహాబుద్ధులెందరో జన్మించి విజ్ఞానం విరజిమ్మినభూమి. అణువణువునవరమాత్మను గాంచినదీ పవిత్రభూమి. యుగయుగాలుగా యోగ్యమైన, చరిత్ర ప్రసిద్ధమైన దీయోగభూమి. హైందవ భూమి.

విశ్వానికే గురుస్థానం అధిష్టించినట్టిదీ విశిష్ట భారతావని.

పురుషోత్తముడుగా ‘రామరాజ్యాన్ని’ అందించాడు శ్రీరాముడు, సత్యవాక్పాలనైత భార్యా బిడ్డలను సహితం అమ్ముకున్న సత్యహరిశ్చంద్రుడు పాలించిన సత్యభూమి మన భారతభూమి.

పార్థవక్రవర్తి తనపాలనలో ఐదేళ్ళకోసారి తన కోశాగారంలోని సంపదనంతా పండిత, పౌరులకు పంచి యిచ్చినదానభూమి.

‘అశోకధర్మచక్ర’ ప్రఖ్యాతంగా అశోకచక్రవర్తి తన ప్రజలకు అనేక సౌకర్యాల కల్పించి, పాలించాడు యీ భరతవర్షాన్ని.

చోళుల పరిపాలనా కాలంలో పౌరులు తమ ఇండ్లకు తాళాలు వేయనవసరం లేని న్యాయభూమి యీ భారతభూమి. శౌర్యవంతులైన రాజాధిరాజులెందరో పరిపాలించినట్టిదీ వీరభూమి.

నడిబజారులో రతనాలు రాసులు బోసి విక్రయించిన రత్నభూమి యీ హిందుభూమి.

కాలచక్రభ్రమణంలో హైందవచక్రవర్తులు, రాజుల ఆలోచనల్లో రాజ్యవిస్తరణా కాంక్ష, స్వార్థం ప్రవేశించి పరస్పర యుద్ధాలు సంభవించాయి. పరస్పర ఈర్ష్య, ద్వేషాసూయలు విసరించాయి. పాలకులలో.

అదిగమనించిన విధర్మీయ విదేశీయుల కండ్లు సకల సంపత్ సమేత భారత మాత మీద పడ్డాయి. దొంగలై వచ్చి సంపదలు దోచుకొని పోయారు మ్లేచ్ఛులు. పాశ్చాత్యులు వ్యాపారులై వచ్చి వ్యవస్థ నెలకొల్పారు, క్రమేణా భారతిని బానిసజేసి పరిపాలించారు.

భారతి దాస్యవిముక్తికై రుఘాన్నిరాణి, చత్రపతి శివాజీలు పోరాడి జయపతాకాలెత్తి నాందిపల్కారు.

అనంతరం లాల్, బాల్, పాల్, మహాత్మాగాంధీ, నేతాజీ, ఆంధ్రకేశరి లాంటి మహామాయకుల త్యాగఫలితంగా స్వతంత్ర భూమిగా యీ భరత భూమి నిలిచింది.

నాటి ఆనాటి చరితలు కలలా? నిజమా? అంతటి మహానీయమైన జన్మభూమి నాసులా? వారసులేనా? వీరనిపించే రీతిలో నేటి నేతలు స్వతంత్ర భారతావనిని పాలించుతీరు పరమ నికృష్టముగాగ ప్రధానులు, ముఖ్యమంత్రులు, మంత్రులు, ప్రజాప్రతినిధులు, ఉన్నతోన్నత ప్రభుత్వ అధికారులు, సహితం స్వార్థపరులై ప్రజాధనం కోట్లకుకోట్లు అపహరించి విదేశీబ్యాంకుల్లో నిలువచేసి కోర్టులు, జైళ్ల పాలై నీచాతి నీచమైన కనివిసీ ఎరుగని వారసుత్వాన్ని దిగుమతి చేశారు నేడు. పదవులు, ప్రాభవాలు ఆశించి చిన్నపెద్ద నాయక మ్మన్యులు హత్యా రాజకీయాలతో, కుల, మత, వర్గ విభేదాలు సృష్టించి ప్రజలను విభజించి పీల్చి పీపిజేస్తూ, దేశాన్ని ఋణాలపాల్చేసి అధోగతికి తెచ్చి తిరిగి విదేశీ విధర్మీయ శక్తులకప్పగింతురన్న భయసందేహముల కాస్తుదులై ప్రజలను దిక్కుతోచని స్థితిలో పడవేశారు.

కంచే చేనుమేసినరీతి అధర్మము, అక్రమము, అన్యాయము ముప్పిరిగొన్న యీ తరుణంలో కాలం విపరీతమై, ప్రకృతి సహితం ప్రకోపించి విలయతాండవం చేస్తూ దేశాన్ని, ప్రజలను అల్లల్లాడిస్తున్నది.

— మరియీ దుస్థితికి పరిష్కారం లేదా? దైవభక్తి, ధార్మిక చింతన గలిగి మానవత్వంతో సమాజసంరక్షణ, దేశసమైక్యతకు దోహదపడే నాయకులు లేరా? లేరన్న సంఘటనలు కోకోల్లలుగా ఋణజాపాతున్న యీ ప్రజాస్వామ్య యుగంలో కోట్లాది ప్రజలే పూర్వవైభవాన్ని స్మృతి పథంలోకి తెచ్చుకొని దేశాన్ని, ప్రభుత్వాలను, సమాజాన్ని చక్కదిద్దుకోవలసిన బాధ్యత, అవసరమెంతైనా ఉందనడం అతిశయోక్తి కాదుగదా! తల్లిభారతిని సగౌరవంగా ఆదుకోవడం ప్రతి భారతీయుని కర్తవ్యం కాక తప్పదుగదా. ఆ దిశలో పయనిద్దాం.

జెహింద్.

ప్రజలకొల్లగొట్టి ప్రభుతన చేపట్టి  
కుటిల రాజకీయ కూళలైన  
వారి పదవు లెల్ల వారించరే ప్రజ  
విశ్వ హిందు వాణి వినుడు వినుడు.

— సుందరం .

హిందువుల కందఱికి శిరోధార్యమైన విజ్ఞానము వేదములు. ఆ వేదములు యే మానవుల చేతా వ్రాయబడినవి కావు; కేవలము ఆ పౌరుషేముములు. భగవంతుని విశ్వాసమే వేదరాశి యని మన విశ్వాసము. తార్కికముగా కూడా యీ విశ్వాసమును నిరూపించ వచ్చును.

సంప్రదాయము అడుగంటి, వేద విదులకు ఆదరణ కఱవై, పాశ్చాత్య అనాగరికతా వ్యామోహం లో కొట్టు మిట్టాడుతూ, గ్రుడ్డెద్దు చేలో బడినట్లు ఏ దిశలోయెందుకు వెళుతున్నారో తెలుసుకోకుండానే జీవితాలను దుర్వ్యయం చేస్తూ, అధర్మంలో పుట్టి పెరుగుతున్న మనుష్యుల సంఖ్య నానాటికీ పెరుగుతున్నది. భౌతికావస్థలను పెంచుకుంటూ పోతున్న జనం ఆధ్యాత్మికతను మరిచి పోతున్నది. తద్వారా కష్టనష్టాల పాలవుతున్నది. వేదం కర్మనూ, బ్రహ్మాన్నికూడా. హెచ్చించింది. సనాతన భారతీయులు కూడ కర్మ, బ్రహ్మలకు రెంటికీ ప్రాధాన్యాన్ని యిచ్చి వున్నారు.

వేదాలలో యజుర్వేదం సాధారణంగా కర్మ ప్రాముఖ్యాన్ని వివరించింది. అయితే యజుర్వేద మధ్యంలో వున్న రుద్రం అటు కర్మకూ, యిటు బ్రహ్మకూ కూడా వున్న ప్రాశస్త్యాన్ని నివదించింది.

ఈ రుద్రాధ్యాయానికి శ్రీ విద్యారణ్యుల వారు, శ్రీ భట్టు భాస్కరులు, శ్రీ విష్ణుసూరి, శ్రీ అభినవ శంకరులు మఱి యెందరో పండిత ప్రకాణ్ణులు భాష్యములను వ్రాసినారు. ఈ పై భాష్యాలన్నీ దేవభాష. ఆ రోజుల్లో వ్యావహారిక భాష కూడా - అయిన సంస్కృతం లోనే వున్నాయి.

‘రుద్రం’ అనగానే మనకందరికీ స్ఫురించేది కోపంతో మండిపోతున్న శంకరుని ‘రాద్ర’ స్వరూపమే. రూఢిలో రుద్ర పదానికి ఆ అర్థమేవున్నది. అయితే సంస్కృతంలో ‘రుత్’ అంటే దుఃఖం లేదా దుఃఖ కారణం అని అర్థం. ఆ దుఃఖాన్ని పారదోలేవాడు రుద్రుడు. పరమేశ్వరుని దుఃఖ నివారకునిగా, నిర్మూలకునిగా, తాపత్రయ విదూరకునిగా భక్తులు భావించుట, భజించుట, ఆ విధంగా భజించి ప్రయోజనం పొందుట మన మందఱమూ దైనందిన జీవితంలో గమనిస్తున్న నిత్య సత్యాలే కదా!

సరే! మన ప్రస్తుతాంశానికి వద్దం. ఆ పరమేశ్వరుడు దుఃఖాన్ని పోగొడితే సరిపోతుందా? ఊహించు: దుఃఖానికి కారణాలు యథా తథంగా వున్నప్పుడు, ఆ దుఃఖం మళ్ళీ మళ్ళీ వస్తూనే వుంటుంది గదా! కనుక మనకు దుఃఖంతో పోలే దుఃఖ కారకాలు కూడా పోవలిసిందే. భగవంతుడు పోగొట్టవలసిందే.

రుదుఃఖం దుఃఖ హేతుర్వా

తద్రూపయతి సఃప్రభుః

రుద్ర ఇత్యుచ్యతే తస్మాత్

శివఃపరమకారణమ్.

ఈ రుద్రంలో భగవంతుని నామాలు అనేకం చెప్పబడి వున్నాయి. ఈ నామధేయాలన్నీ అమృత స్వరూపుడైన పరమాత్మును బోధించేవే. వాటిని జపిస్తూ, జపిస్తూ వుంటే మనం కూడా అమృత స్వరూపులమే అవుతాము.

అనేకములైన పేర్లు చెప్పబడి వుండుట చేత ఈ వేద భాగాన్ని “శత రుద్రీమ” మని కూడా అంటారు. అంటే పరమాత్మ పేర్లు సరిగ్గా వంద యీ వుపనిషత్తు లో వున్నాయని కాదు; “శతమనంతం భవతి” అను శ్లోతి ననుసరించి చాలా పేర్లు అని అర్థం. మరో విధంగా చెప్పాలంటే అనేక నామాలతో గోచరమయ్యే ప్రపంచమంతా కూడా భగవంతుడే అని భావం.

ఏతాని హవా అమృతస్య నామధేయాని అని సాక్షాత్తు వేదం కూడా యివన్నీ పరమేశ్వరుని నామధేయాలని చెబుతూ వున్నది.

సదా సర్వకాలముల రుద్రాధ్యాయమును జపించుతూ వున్న వారలకు సాక్షాత్తు ఆ రుద్రుడే తారక బ్రహ్మమంత్రమును ఉపదేశిస్తాడు. అదీ మరణ సమయమందు. “అత్రహి జన్తోః ప్రాణోష్మాత్క్రమ మాణోష్మ రుద్రస్తారకం బ్రహ్మ వ్యాచక్షే” అని శ్రితి.

శివుడే కాక యింకా ఇతరేతర దేవతలు చాలా వున్నారు గదా, మఱి రుద్రాధ్యాయాన్ని మాత్రం జపిస్తూ వుంటే ఇతర దేవతాను గ్రహము కలుగుట యెట్లు? దీనికి సమాధానము సూత సంహితలో వున్నది. చెట్టు మూలానికి- ప్రేళ్లకు నీళ్లు పోస్తే కొమ్మలూ, రెమ్మలూ పెంపొందిన విధంగా శివాను గ్రహం చేత మిగతా దేవతలందరూ కూడా సంతుష్టులవుతారు.

వృక్షస్య మూల సేవన శాఖాపుష్పన్తి వైయథా శవే రుద్ర జపాత్ప్రి తేస్వీతా ఏవాన్యదేవతాః (దీన్నే మనం ఇంగ్లీషులో Watering The Roots అంటాము.) ఈ విధంగా రుద్ర జపము నల్ల భుక్తి, ముక్తులు రెండూ లభ్యమవుతాయి.

హిందూ సంస్కృతి సన్యాసానికి అన్నిటికన్నా ఎక్కువ గౌరవాన్ని యిచ్చింది. ఆ సన్యాసులు కూడా జ్ఞాన ప్రాప్తికై ప్రతి రోజూ రుద్రాన్ని పఠించ వలసి వుంటుందంటే - యీ వుపనిషత్తు ప్రాధాన్యం మన కర్థమవుతుంది: అత్యాశ్రమీ సర్వదా సకృత్వా జపేత్ - అని వేదం విధిస్తున్నది. విష్ణు భక్తులు శ్రీ రుద్రమును పఠింప గూడదనునొక అపనమ్మకము కొందరిలో నున్నది. సాక్షాత్తు శ్రీ విష్ణువు, కూర్మ పురాణములో

“నవై పశ్యన్తి తం దేవం  
మోహితా మౌఘయా మను  
తతోఽహం స్వాత్మన్ మూలం  
జ్ఞాపయన్ పూజయామి తమ్” అన్నట్లు కలదు.

తాత్త్విక దృష్టిలో మేము (శివ కేశవులము) ఏకరూపులమే. ఐనప్పటికీ మాయ చేత మోహితులైన లోకులు మమ్ములను భిన్న రూపులనుగా చూస్తున్నారు అని శ్రీ కృష్ణ పరమాత్మ తానై రుద్రాధ్యాయమును - లోక శిక్షణకై - జపించిన తార్కాణములు మహాభారత, హరివంశాది పవిత్ర గ్రంథములలో అసంఖ్యాకములుగా నున్నవి. కాన సర్వులు శ్రీరుద్ర జపమున కర్ణులే.

# స్వాతంత్ర్య యజ్ఞలోచనుడు విప్లవ చంద్రశేఖరుడు

అతడు, అంధకారంపై విరుచుకుపడిన నెలుగుల శరం.... అద్దరాత్రి వికసించిన పరిమళ కమలం... బ్రిటిష్ దుండగుల గుండెలను కల్గల సరచిన జాతీయ సమరనాదం, తరతరాల భారతీయులను ఉత్తేజపరిచే వేదం!

చంద్రశేఖర్ ఆజాద్ అతనిపేరు, మాతృదేశమంతా అతని ఊరు, స్వజాతి దాస్యశృంఖలా విచ్ఛేదక సమరం అతని తీరు! జాతీయ విప్లవానికి అతడు మారుపేరు!!

మధ్యప్రదేశ్‌లోని భావరా గ్రామంలో 1906 జూలై 23వ తేదీన చంద్రశేఖర్ జన్మించాడు. ఆయన తండ్రి సీతారాం తివారీ ప్రభుత్వ ఉద్యోగవనాల శాఖలో తోటమాలిగా పనిచేసేవారు. అతిసాధారణ కుటుంబంలో పుట్టిన చంద్రుడు అసాధ్యమైన కార్యాలను సుసాధ్యం చేయగలిగాడు. ఆయన జీవించింది కేవలం ఇరవైనాలుగు సంవత్సరాలు. కానీ చిన్నప్పటి నుండి ఏదో సాధించాలన్న తపన ఆయనను నడిపించింది. ఈ తపనలోనే ఆయన ఇల్లు వదలి బొంబాయి చేరాడు. రైల్వేస్టేషన్‌లో మూటలు మోశాడు. ఈ అంతర్ జ్వాలకారణం గానే బొంబాయినుండి నారణాసి చేరాడు, సంస్కృత పండితుడయ్యాడు, స్వాతంత్ర్య సమర యోధుడయ్యాడు. పదునాలుగవ ఏట ఆయన స్వాతంత్ర్య సమరంగణంలో రూకాడు. అప్పటినుండి అంతిమశ్వాస వరకూ భారతదేశపు బానిస సంకెళ్ళను తెంచడానికై బ్రిటిష్ దుండగులపై బుల్లెట్లు కురిపిస్తూనే వచ్చాడు.

దొంగ వద్ద బిచ్చమెత్తే పద్ధతిలో మన దేశ స్వాతంత్ర్యం కోసం ఉద్యమంజరిగింది. “దొంగగారూ మా ఇంటిలోని వారిని మంచిగా చూసుకోండి” అని కొన్నాళ్ళు “దొంగ గారూ మా ఇంటిని చల్చిదిద్దుకునే యోగ్యత సంపాదించాం. మా ఇంటిని మా కప్పగించండి” అనే పద్ధతిలో కొన్నాళ్ళు ఈ అహింసాయుత ఉద్యమం జరిగింది. కానీ మరోవైపు దొంగ పైదాడి చేసి తరిమి చేసి రీతిలో స్వాతంత్ర్య సమరం కూడ జరిగింది. రఘాన్సి రాణి నుండి సుభాష్ చంద్రుని వరకూ జాతీయ స్వాతంత్ర్య యజ్ఞస్వరూపులు ఈ సమరాన్ని నడిపారు. దాదాపు ఒక దశాబ్దం పాటు సంగ్రామ సారధి చంద్రశేఖర్ ఆజాద్. ఈ సాయుధ సంగ్రామం...

“జాతి సంపద వెళ్లదోచి  
జాతి నేతల జైల్లోదోసి  
భరత సంస్కృతి కాలరాచి  
బానిసలు గామనజేసి,  
వేదభూమిని బీద భూమిగ  
మార్చి వేసిన బ్రిటిష్ మూకలు

వ్యాప్తి చేసిన అంధకారము  
అంతరించిగ దేశభక్తుల  
గుండెలందున ప్రజ్వరిల్లిన  
ఉజ్వలంబగు జ్యోతిరా!  
జాతినే ఉద్దీప్త సరచిన  
చేతనా రచి కాంతిరా!!”

సరళరాముడు, రఘురాముడు, అదిశంకరా చార్యుడు, విక్రమాదిత్యుడు, రాణాప్రతాపుడు చత్ర పతి శివాజీ చూపిన బాటలో చెలరేగిన విప్లవమిది.

కానీ దురదృష్టవశాత్తు బ్రిటిష్ మూకలను బిచ్చమెత్తిన కాంగ్రెస్ ఉద్యమమే ప్రముఖంగా ప్రచారం పొందింది. స్వాతంత్ర్య సమర వీరుల మార్గాన్ని కాంగ్రెస్ ఉద్యమ కారులు, బ్రిటిష్ తోత్తులైన

కమ్యూనిస్టులు తీవ్రంగా వ్యతిరేకించారు. వారికి సహాయం అందివ్వలేదు. అందువల్ల బ్రిటిష్ వారు స్వాతంత్ర్య సమర యోధులను బాదలకు, తూటాలకు బలిచేయగలిగారు. ఉరికంబాలను ఎక్కించ గలిగారు.

జాతీయతత్వం నరనలాల్స్ జీర్ణించుకున్న చంద్రశేఖర్ 14 ఏళ్ళ వయస్సులో బ్రిటిష్ పెత్తనం పై తిరగబడ్డాడు. బ్రిటిష్ దోపిడీకి ప్రత్యేకమైన పోలీసులపై దాడిచేశాడు. చంద్రశేఖర్ దాడిలో ఒక పోలీసు అధికారి తలపై గాయమయ్యింది. ఒక వృద్ధుణ్ణి లారీలో చితక బాదిన ఆ పోలీసు దుశ్చర్యను చంద్రశేఖర్ వ్యతిరేకించాడు. ఫలితంగా పోలీసులు ఆ బాలుణ్ణి అరెస్టుచేశారు. “నీ పేరు ఏమిటి” అని అడిగిన మాజిస్ట్రేట్‌కు సమాధానంగా, కోర్టుదర్జరిల్లేలా “అజాద్” (స్వతంత్రుడను) అని సమాధానం చెప్పాడు చంద్రశేఖర్. నాటినుండి ఆ బాలుడు, చంద్రశేఖర్ తివారీ చంద్రశేఖర్ అజాద్‌గా ప్రసిద్ధుడయ్యాడు. జాతీయ విప్లవ యజ్ఞానికి ఆజ్ఞామయ్యాడు. పోలీసులపై తిరుగుబాటుకు ఫలితంగా ఆ బాలుని బెత్తంతో చితక బాదారు. ఒంటపై రక్తం కాలవకట్టింది. అది మొదలు... చివరి రక్తపు బొట్టు వరకూ తుది శ్వాసవరకూ చంద్రశేఖర్ అజాద్ భారత స్వాతంత్ర్యం కోసం సమరం సాగించాడు.

(14 ఏళ్ళ వయస్సులోనే అజాద్ గుండాలను ఎదిరించాడు. మహిళలను పీఠులలో వెంటబడి అవమానకరంగా ప్రవర్తించే ఒక గూండాతో కలియబడ్డాడు. అంతేకాదు గుండాను నేలకేసి కొట్టగలిగాడు. అనాటి నుండి కాశీలోని అవధి నుండి గుండాలు అదృశ్యమయ్యారు. మాతృమూర్తులను కీచకులనుండి కాపాడిన అనర భీముడు చంద్రశేఖరుడు.

సామాజిక శీలం, వ్యక్తిగత సౌశీల్యం పెనవేసుకున్న జాతీయ విప్లవమూర్తి అజాద్. స్వాతంత్ర్య సమరం కోసం రహస్య జీవనం గడుపవలసి వచ్చింది. కొన్ని సమయాలలో దుశ్చలలైన కొందరు మహిళలు ఆయనపట్ల అక్రమ శృంగార కాంక్ష వ్యక్తం చేశారు. కానీ సౌశీల్యానికి మారుపేరైన అజాద్ వారిని తట్టుల వలె భానించి అక్రమ వాంఛలను తిరస్కరించాడు. అందుకే ఆయన అభినవ ప్రసరుడు.

బ్రిటిష్ సామ్రాజ్యవాదులను గడగడలాడించిన అజాద్‌ను పట్టించిన వారికి ముప్పైవేల రూపాయల బహుమానం ప్రకటించింది విదేశీయ ప్రభుత్వం. మాన్‌సింగ్, జయసింగ్‌లాంటి మాతృద్రోహులు చంద్రశేఖర్ అజాద్ కాలంకోసూ ఉన్నారు. ఫలితంగా చంద్రశేఖర్‌ను వెన్నాడిన పోలీసులు, సైనికులు ఆయనను చుట్టముట్టగలిగారు. 1931 ఫిబ్రవరి 27న తేదీన అలహాబాద్ లోని ఒక సార్కులో అజాద్, మరో సహచరుడు పద్మవ్యాసాచార్య చిక్కుకున్నారు. దాదాపు వందమంది పోలీసులు వారిని చుట్టముట్టారు. అభిమన్యునివలె పోరాడిన అజాద్ ఆచంద్రతారార్కి భారత చరిత్రలో జాతీయ జాగృతి రూపంగా నిలచి పోయాడు. మిత్రుణ్ణి తప్పించగలిగాడు, అనేకమంది శత్రువులను మట్టు బెట్టగలిగాడు. చివరకు అహుతుడయ్యాడు. అజాద్‌కు రక్షణ కవచంగా నిలచిన అసార్కులోని చెట్లలో గాయపడని చెట్టులేదు, బుట్టెట్లు దిగని చెట్టు లేదు.

స్వేచ్ఛా కాంక్షలు నిండిన  
రక్తంతో తర్చుణం!  
కనిపించిన మాతృదేవి  
ఋణంతీర్చి అర్చణం!

సమర యజ్ఞ జీవనమై  
అమరమయ్యేకణం కణం!  
చరితార్థ ‘స్వ’ రూపానికి  
అతని చరిత దర్శణం!



(గత సంచిక తరువాయి)

- శ్రీమతి డి.జి. విజయలక్ష్మి

అంతేకాదు భార్య పురుషునిలో అర్థభాగమును భావము గల మంత్రాలు కలవనీకం. అందొకటి - “అధో అర్ధోవా ఏష ఆత్మనః యత్పత్నీ”

అలాగే భార్యంటే భర్తకు సేవకురాలు కాదు. స్నేహితురాలు అని వివరించే ఋక్కులు కూడ వున్నాయి.

సఖా నప్తవదాభావ సఖాయా నప్త పదాబభూమ ఇత్యాది మంత్రము వలన భార్యంటే భాగ్యత వహించేదే కాదు స్నేహితురాలు అని కూడ తెలుస్తుంది. ఏడడుగులు కలిసి వైచిన నీవు నాకు స్నేహితురాలవగుము. ఏడడుగుల చేత ఇరువురము స్నేహితులమగుచున్నామని భావము. అయితే దంపతుల స్నేహము ఇతర స్నేహముల కంటే భిన్నమైనది. ఇతర స్నేహములు హితకరములు; మానసికోల్లాస జనకములు. కాని దాంపత్య స్నేహము శాశ్వతము. మానసిక, శారీరకానందములు ఒనగూర్చునది.

ఇలా స్త్రీ పురుషులకు సమాన ప్రతిపత్తి చెప్పబడింది కాని పురుషాధిక్యతకు తావు లేదెక్కడా! ఆమెను సమానురాలిగా చూచుటయే కాక తననామె కర్పించుకున్నట్లు కూడ ఋక్కులలో చెప్పబడింది. స్త్రీ స్థానం సాదాలయమే అనే దుర్బాసను దూరం చేసే మంత్రం కూడ వుంది.

“మూర్ధ్నానం పత్యురారోహ” అనుమంత్రమునకు ఓ వధూ! భర్తవగునా నెత్తినెక్కుము అని అర్థం.

అంతేకాదు ఆనాటి స్త్రీ హోమాల ద్వారా సపత్నుల్ని జయించి, భర్తను వశంచేసుకున్నానని ఆనందించింది. ఆమెనైతోమీశచి అనే ఋషిక. 10వ మండలం 163వ సూక్తంలో మంత్రాల ద్రష్ట అని ఏమిటంటే.

2వ మంత్రం అహం కేతురహం మూర్ధ్నా అహముగ్రా వివాచసీ!

మమేదనుక్రతుం సేహో నాయా ఉపాచరేత్!

కేతనాన్ని నేనే. శిరస్సును నేనే. నేర్పరిని నేనే. నేను విజయినిని. నా ఇచ్చకు నానతి తలవంచుతాడని భావము.

యేనేంద్రో హివిషేక్తుత్యా భవత్ - ఇత్యాది మంత్రమునకు - ఏ ఆహారాన్ని అర్పించి ఇంద్రుడు ప్రతిభాశాలి, మహిమాన్వితుడయ్యాడో దానిని నేను అర్పించి నా పనుల్ని ఎదిరించుకున్నాను అని భావము.

దీనిని బట్టి ఋగ్వేదకాలంలో కన్యలు గాని వివాహితలు, గాని, హోమాల ద్వారా తల అనుగ్రహం పొందేవారని తెలుస్తుంది.

ఈనాడు నాగరికత పెరిగిందని, స్త్రీ ఉన్నతని సాధించిందని మనం చెప్పుకునే సమయంలో ఏనాడో అమలు పర్చబడినదేనని తెలియజేసే ఋక్కులు తెలుసుకుందాం! ఋ - 10వ మండలం లో 3వ సూక్తంలో 3వ మంత్రముయొక్క భావం - ఓ నారీ! లే విగత ప్రాణుడైన వాని గూర్చి చింతించకు. చనిపోయిన వానిని వదిలిపెట్టు. సజీవులుగల ప్రపంచంలోకిరా. నిన్నె వరకే వివాహాని కిష్టపడతావో వారికి వత్తివెక్కి” అనివుంది. అంటే వితంతు వివాహాలు, పునర్వివాహాలు ఆనాడున్నాయన్నమాట!

ఇలా గమనించినట్లైతే ఋగ్వేదంలో ఎక్కడా స్త్రీని కించపర్చినట్లు, పురుషునికంటే అధమురాలిగా చెప్పినట్లు ఆధారాలు లేవు. పైగా వంశాన్ని తరింపజేసే మహోన్నతవ్యక్తిగా ఎనలేని గౌరవం వుండామెకు. 'ఆత్మదై జాయతే పుత్రః' తానే పుత్రుడై జనించును. తనదేహము నశించినను పుత్రుడున్నచో తానీలోకమున నున్నట్లే. జని ధాతువునకు పుట్టుట అని అర్థం. జాయ అనుపదమాధాతువు నుండి వచ్చినదే. భార్య భర్తకు జన్మనిచ్చుచున్నదను భావమే మరో మంత్రము కూడ వ్యక్త పర్చుచున్నది. "పతిర్జాయాం సంప్రసిశీతి" అంటూ స్త్రీ పుత్రులనిచ్చుటచే అతని కవృతత్వమును ప్రసాదించుచున్నదని ప్రశంసించబడింది కూడ.


**యజుర్వేదము - స్త్రీలు.**

యజుర్వేదంలో స్త్రీ విద్యకు ప్రాధాన్యత ఇవ్వబడింది. బాల్యం నుండి ఆమెకు తల్లిదండ్రులు ఎలాటి విద్య నేర్పించాలి? ఎలా సంస్కరించాలి? ఎలాటి వరునితో వివాహం చెయ్యాలి? ఆమె ఎలాటి భర్త నెన్నుకోవాలి? వైవాహిక జీవితంలో స్త్రీ ఎలా వుండాలి? అలాగే గృహిణీ ధర్మాలు, ఓషధులగుణాలు, వాటిని స్త్రీలే ఎందుకు అభ్యసించాలి? యజ్ఞ కర్మలలో స్త్రీలకెలాటి ప్రాధాన్యత వుంది? మొదలైన విషయాలన్నీ అనేక మంత్రాల్లో చెప్పబడ్డాయి. వాటిని వచ్చేసంవత్సరం తెలుసుకుందాం! (సంక్షేపం)

## 1997వ సంవత్సరం

	1	9	9	7		జ ల	ఫి బ్ర వరి	ఏ ప్రిల్	మే	జూన్	జులై	సె ప్టెంబర్
1	8	15	22	29	శు	బు	శ	మం	గు	ఆ	శు	సో
2	9	16	23	30	భా	గు	ఆ	బు	శు	సో	శ	మం
3	10	17	24	31	కాం	శు	సో	గు	శ	మం	ఆ	బు
4	11	18	25	-	క్ష	శ	మం	శు	ఆ	బు	సో	గు
5	12	19	26	-	ల	ఆ	బు	శ	సో	గు	మం	శు
6	13	20	27	-	తో	సో	గు	ఆ	మం	శు	బు	శ
7	14	21	28	-		మం	శు	సో	బు	శ	గు	ఆ

- శక్తిధర్, - శివాణి



## పీరోజీ మహల్లి (1829-1889)

భక్తివైరాగాలు మూర్తీభవించిన వ్యక్తి, శ్రీరామనామజపపిద్యుడు, అచలసిద్ధాంతకోవిదుడు, అద్వైత తత్త్వవిదుడు, సంసారంలో ఉంటూ అసంసారినలె జీవితం గడపిన రాజ యోగి పీరోజీ మహర్షి. ఆయన ఆంధ్ర రేశంలో స్థిరపడి పోయిన మరాఠా. పాల్కురికిసోమనాథునికాలం నాటికే ఆరెమరాఠాలు ఆంధ్రదేశంలో స్థిరపడ్డారు. కర్నూలుజిల్లా పత్తికొండతాలూకా కరిణెకల్లు రాజధానిగా పాలించిన ఆరెమరాఠీల చరిత్ర తెలుగు జానపద వీరగాధ. ఛత్రపతి శివాజీ కాలంలోను అటుతరువాతకాలంలోను మహారాష్ట్రలెందరో వచ్చి ఆంధ్రదేశంలో స్థిరపడ్డారు. శివాజీ మనుమడు షాహుజీ. ఆయన మిత్రుడు పాపాజీ గుంటూరు జిల్లా నర్సరావు పేట జమీందారు సైన్యంలో చేరి నెకరికల్లు గ్రామంలో స్థిరపడ్డాడు. ఆయన కొడుకు నర్సోజీ సత్తెనపల్లి జమీందారు మామూరు వెంకటగోపాలరాయనివద్ద సుబేదరుగా ఉండి ఇండ్లభూములు సంపాదించి సత్తెనపల్లిలో స్థిరపడ్డాడు. సత్తెన పల్లిలో మరాఠావీధి ఉన్నది. నర్సోజీ పరమశాంతుడు, దానదయాశీల గుణవిభూషితుడు. ఆయన భార్య నర్సూబాయి మహాపతివ్రత. ఆదంపతులకు కడుపు పండకపోతే అనేకదివ్యతీర్థాలు సేవించినారు. ఒకనాడు చిదంబర యోగి అనేమహాత్ముడు సత్తెన పల్లికి వస్తే నర్సోజీదంపతులూ మహాత్ముని ఆశ్రయించినారు. ఆయన వారికి ఆదిత్య మంత్రమునదేశించినాడు. ఆ మంత్రోపాసనాఫలితంగా వారికి వరుసగా పీరోజీ, వెంకోజీ గోవిందరావు అనే ముగ్గురు కొడుకులు పుట్టినారు. జ్యేష్ఠపుత్రుడు పీరోజీగారే మనకథా నాయకుడు. ఆయన శా.శ. 1751 విరోధి సంవత్సరం ఆషాఢశుద్ధ ఏకాదశి ఆదివారం (క్రీ.శ.12-7-1829) నాడు జన్మించినారు.

పీరోజీ వీధిబడిలో సంస్కృతాంధ్రాలు నేర్చి, స్వయం కృషితో పాండిత్యం సంపాదించినారు. చిన్నప్పటినుండే చిదంబర యోగి ప్రభావం ఆయనలో ప్రతిఫలించసాగింది. తత్పరితంగా భక్తిసంకీర్తనలు వేదాంతశాస్త్రాలు మైమరచిపోడేవారు. ఒక నాడు చిదానందులనే యోగి పుంగవుడు సత్తెనపల్లికి వస్తే పీరోజీ ఆయన సేవ చేసి ఆయన దయకు పాత్రుడైనాడు. యోగి తత్త్వంతో పాటు తారకమంత్రం ఉపదేశించి పీరోజీని దీవించి అదృశ్యుడైనాడనినాడు. నాటినుండే పీరోజీ తారకమంత్రం జపిస్తూ వేదాంతగ్రంథాలు చదువుతుండేవారు. వయస్సు పెరిగినకొలది ఆయనలో పూర్వజన్మల జ్ఞానం మారాకులు తొడిగింది, పద్యాలు భక్తి కీర్తనలు రచిస్తూ సాధుసంతులను కొలుస్తూ క్రమశిక్షణతో నియమనిష్ఠలతోకాలం గడిపేవారు. యుక్తవయస్కుడు కాగానే నూజివీడు నాస్తికపుడు ఘటకాల వెంకోజీ కూతురు వీరాబాయిమ్మతో పీరోజీకి వివాహం జరిగింది. వీరాబాయి భర్త సేవావరాయణ. ఆదంపతుల అన్యోన్యాయురారాగం ఆదర్శపాఠం. వారి గౌరవార్థం బురద నంటని కుమ్మరి పురుగు. పీరోజీ గారిలో ఆత్మదర్శనాభిలాష పెరిగినది. పంచదశి సీతారామాంజనేయ సంవాదం, రామస్తవరాజం, వాసుదేవమననం, భగవద్గీత, ఉపనిషత్తుల జ్ఞానపారంకంఠదఘ్నంగా త్రావినారు. ధారాళంగా ఆయన రచించినవేదాంతప్రతిపాదకశాస్త్ర కీర్తనల్లో పద్యల్లో ఆవిజ్ఞానం ప్రతిఫలిస్తుంది. సత్తెనపల్లిలో ఉండే గొప్ప వేదాంత జమిలి శేషయ్య గారివద్ద పీరోజీ పరిపూర్ణతత్వోపదేశం పొంది జ్ఞానభాస్కరులై తమ వెలుగు వెల్లువలో వందల శిష్యులను కృతార్థులను చేసినారు. జమిలి శేషయ్యగారు చిత్తంశెట్టి లక్ష్మణార్యుల శిష్యులు.

1. పీరోజీగారికి బాల్యంలో ప్రాక్తన జన్మల విద్యలభిన్నట్లే యోగుపిద్యులు కూడ అందినచ్చినట్లు నిదర్శనాలున్నవి. ఆయన మనఃస్వల్పను చూచి వారికి సంభవించే మంచి సేబరలు చెప్పగలిగేవారు.

ఆయన తొమ్మిదేండ్ల బాలుడుగా ఉన్నప్పుడు తల్లి నర్సూబాయి ఇతరస్త్రీలతో ప్రక్క పీఠిలో పిండి దంచుతుంటే చూస్తూ కూర్చున్నాడు. ఇంతలో బవిరి శెట్టి ఓబయ్య తన పాలం మేసిన పసులను బందెల దొడ్డికి తోలుకపోతూ వెన్నంటి బతిమాలుతున్న ఆలకాసరిని తిడుతూ పెద్దగా అరుస్తున్నాడు. ఆదృశ్యం చూచిన పీరోజీ ఓబయ్యనుద్దేశించి తనకురానున్న ఆపద తెలియక పసులను బందెలో పెట్టబోతున్నాడన్నాడు. అమాటలు విన్న స్త్రీలు ఓబయ్యకేమి ఆపద వస్తుందని అడిగితే బాలపీరోజీ అతడు సాయంకాలంలోగా చనిపోతాడన్నాడు. ఆదుశ్శకునపు మాటలందరికీ తెలిస్తే అనర్థం కలుగుతుందని తల్లి తదితర స్త్రీలు ఆ సంగతి కప్పిపెట్టినారు. పీరోజీ అన్నట్లే నాటి సాయంకాలం ఓబయ్య ఉరిపోసుకొని చచ్చిపోయినాడు. క్షణాల్లో అవార్త ఊరంతా పాళింది. నర్సూబాయి, తోటిస్త్రీలు ఆశ్చర్యపోయినారు. పీరోజీగారి కాలజ్ఞానం క్రమంగా ఊరివారికి తెలిసిపోయింది.

2. ఆటపాటల్లోను అందంలోను మేటియైన శ్రీహరి అనేవేశ్య పొరుగుూరు మాదలనుండి వచ్చి సత్తెనపల్లిలో కులవృత్తి సాగిస్తున్నది. పీరోజీ అందగాడు నిండు యౌవనంలో ఉన్నవాడు కవీశ్వరుడు జ్ఞాని అని తెలిసిన శ్రీహరి ఆయనకోసం కావలి కాచి ఒకనాడు ఆపీఠినుండి పోతున్న పీరోజీ గారిని ఇంటిలోనికి ఆహ్వానించి మర్యాదచేసి జావళిలు వ్రాసి పెట్టవలసిందిగా కోరింది. ఆయన నిరాకరిస్తే లోబరుచుకోవటానికి హావభావాలు ప్రదర్శిస్తూ వరూధినివలె చాలాసేపు వాదించింది. ప్రవరునివలె జిత్తోందియుడైన పీరోజీ చద్దికూట్టిపై వెన్నముద్దవలె ఏమాత్రం కరుగులేదు సరికదా శ్రీహరికి సుజ్ఞానం బోధించినారు. ఆమె అప్పుడప్పుడు పీరోజీయింటికి పోయి ఆయన బోధలు వింటూ క్రమంగా విరాగినియ్యై ఉపదేశం పొంది భక్తురాలైనది, మాదలగ్రామం దేవాలయానికి ధ్వజస్తంభమెత్తించింది. ఇప్పటికీ ఆమె పేరుతో ఆధ్వజస్తంభం ప్రసిద్ధం. మాదల శ్రీహరి అనే ఇనుము పీరోజీపాదాలనే పరుసవేది సోకి పసిడిగా మారింది.

3. ఒకప్పుడు పీరోజీగారు పరిసరగ్రామం పాకాలపాడుకు సంచారార్థం వెళ్లినారు. కోట అచ్చయ్య అనే నీలిమందు వ్యాపారి స్వామి సన్నిధికి వచ్చి “అయ్యా! ఈసంవత్సరం నీలిమందు ఎక్కువగా కొని సత్తెనపల్లిలో నిలువ చేసినాము. దానికి ధర పెరుగుతుందా తరుగుతుందా?” అని అడిగినాడు. స్వామి “ధరసంగతి దేవుడెరుగును. ముందుగా ఆనీలిమందంతా మరోచోటికి తరలించండి. ఇప్పుడు నిలువచేసింటికి ప్రమాదం రాబోతున్నది” అన్నారు. ఆనర్తకుడు పరుగెత్తి పోయి నీలిమందు మరోచోటికి తరలించినాడు. మరునాడే ఆమొదటి గిడ్డంగి కాలి బూడిదైపోయినది. కోటఅచ్చయ్య తనను నష్టంనుండి కాపాడిన పీరోజీకి కృతజ్ఞతలు తెలిపి ఋషింద్రుల మాచాత్మ్యం అందరికీ చాటినాడు.

4. ఒకసారి పీరోజీగారు శిష్యసంచారార్థం చిలుకలూరిపేటకు వెళ్ళినారు. ఆసమయంలో సత్తెనపల్లిలో ప్రారంభమైన గత్తర దినదినం గ్రామమంతటా వ్యాపించి తుదకు వీరాబాయమ్మకూ, పాలు చీకే పసిల్లవానికి కూడ సోకింది. వాళ్ళు గాబరాపడి చిలుకలూరి పేటకు వార్త పంపిారు. చిలుకలూరి పేట శిష్యులు స్వామిని తిరిగిపోవలసిందిగా ప్రార్థించి రామిశెట్టి సీతారామయ్యను తోడుగా పంపిారు. చిలుకలూరి పేట సత్తెనపల్లెకు చాలాదూరం. సాయంకాలండాకా నడచి ఒకగ్రామంలోని ఇల్లమిచ్చి తిల్లవారి మిగతా సగం ప్రయాణం చేయవచ్చునన్నాడు సీతారామయ్య, కాని మరికొంత దూరంపోతే మరునాడు తొందరగా ఇల్లు చేరవచ్చునని పీరోజీగారు బాటసాగినారు. అవి అమావాస్య చీకటి దినాలు. ఆ త్రోవ దొంగల విహారభూమి. సీతారామయ్య గురువుగారి మాట కాదనలేక రోరోస

దొంగలభయం శంకిస్తూ వెన్నంటి పోతున్నాడు. ఇంతలో దొంగలు వచ్చి చుట్టుముట్టినారు. పీరోజీ “ ఎంతో బ్రహ్మానందమాయెను-మన చింతలన్నియు దీరిపోయెను” అనేకీర్తన బిగ్గరగా పాడినారు. దొంగలు సమీపిస్తే తమ ఊరు పేరులు చెప్పినారు. ఆదొంగలింతకుపూర్వమే స్వామి మహిమలు విన్నారు కనుక దండాలు పెట్టి సమీపగ్రామం చేరదాక తోడుండి భక్తి భావంతో వెనుదిరిగిపోయినారు.

5. ఆరాత్రి పీరోజీగారు పారుగూరిలో విశ్రమించి మరునాడు నాలుగు గడియల ప్రాద్దుకు సత్తెనపల్లి చేరినారు. కలరా వ్యాధి విలయతాండవం చేస్తున్నది. స్వామి సత్తెనపల్లి దీనాష్టమ గమనించి ఇంటికైనా పోకుండా ఊరిబావి వద్ద స్నానం చేసి తడిగుడ్డలతో మహాలక్ష్మమ్మ వేవచెట్టు అరుగు వద్ద కూర్చుండి అమ్మవారిపై ఆశువుగా కీర్తనలు మంగళహారతులు సాయంకాలం దాకా పాడి రాత్రి తమయిల్లు చేరినారు. తెల్లనారు సరికి గత్తర నిమ్మలించింది. వీరాబాయమ్మకు శిశువుకు కూడ గండం తప్పింది. ఊరివారంతా స్వామిమూహత్యం పొగడి వారి ఆజ్ఞామేరకు మరునాడు అమ్మవారి కొలువులు చేసి కృతార్థులైనారు.

6. ఒకనాడు పీరోజీ గారు వీధిలో చుట్టుమూగిన వారితో మాట్లాడుతూ ఉన్నట్లుండి పరధ్యానంగా, కనబడని జంతువును అదలించినట్లు తమ చేతికట్టను అటునిటు ఆడించినారు. పరదేష్టించిన వారడిగితే తేరుకొని మేల్చివారుకు పోయిన మన అవులమందపై పులి దాడి చేస్తే అదలించినామన్నారు. కొన్ని దినాలకు పసులమందలు సత్తెనపల్లికి తిరిగి వచ్చిన తరువాత పసులకావరులనడిగితే వారు స్వామి కట్టతో అదలించిన సమయాన్నే పెద్దపులి దాడి చేసినట్లు, కొంత సేపటికి ఆపులి ఏ హాని చేయకుండా పారిపోయినట్లు రూఢి చేసినారు. అదివిన్న తరువాత పీరోజీ మహానుభావులనీ కాలమూ దూరమూ అధిగమించి ప్రమాదం గుర్తించి క్రూరమృగాలన్న కూడ శాసించే మహిమోపేతులనీ జనులు గుర్తించినారు.

7. పీరోజీగారు తమ 54యేట శా.శ. 1805 స్వభాను సంవత్సరం శ్రీరామనవమి (16-4-1883) ఉత్సవాలు దర్శించటానికి సకుటుంబంగా శిష్యులతో భద్రాచలం పయనమైనారు. భద్రాచలానికి రెండుమజిలీల ఈవలి గ్రామం బయట తోపుతో సాయంకాలానికి చేరినారు. అప్పటికే ఆకలితో నకనకలాడుతున్న బృందం పంటలు చేసుకుందామని సామాను బండిని సమీపిస్తే అందులో బియ్యం మూట కనపడలేదు. అది నిక్కడ జారిపోయిందో ఎవరూ గమనించలేదు. అప్పటికే బాగా చీకటివడనది. పిల్లలు ఆడవాళ్ళు ఆకలితో ఆపురాపురంటున్నారు. పీరోజీగారు వాళ్ళదీనాష్టమ గుర్తించి కొంతదూరాన ఒక చెట్టు మొదట చేరి భక్తి భావంతో మైమరచి ఆశువుగా “ఎంత నిర్దయమానసుడవు-రామ-నేనెంత వేదిన కనులబడువు” అనే కీర్తన భావయుక్తంగా పాడుతున్నారు. ఒక బ్రాహ్మణుడు నెత్తిపై బియ్యంమూటతో వచ్చి “తోవతో ఈమూట దొరికింది మీదైతే తీసుకో” డని సామానుబండి తోలే వానికిచ్చి పోయినాడు. వాడు వచ్చి పీరోజీగారికి వార్త చెప్పినాడు. పీరోజీగారా పారునకై వెదకించి బిగ్గరగా పిలిచినారు. కాని ఆతనిజాడ కానరాలేదు. కరుణా సముద్రుడైన శ్రీరామచంద్రుడే బియ్యంమూట ఇచ్చిపోయినట్లు గుర్తించిన ఆబృందం స్వామివారి భక్తిని మహత్వాన్ని వేవోళ్ళు కొనియాడినారు. పీరోజీ గారు సామాను బండితోలేవాని అదృష్టం పొగడినారు, రామచంద్రుని దర్శనభాగ్యం పొందినందుకు.

8. ఒక భక్తుడాహ్వానిస్తే పీరోజీ మహర్షి గ్రామాంతరం వెళ్ళినారు. అక్కడివారు కొందరు మహర్షి గొప్పదనం కాని భక్తి వైరాగాళు కాని ఎరుగనివారు ఆభక్తునితో మీగురువు గొప్పతనం

ఏమిటి? పదిబస్తాల అన్నం తింటారా? అంటూ వేలాకోళం చేసినారు. అమాయక భక్తుడు తమగురువు ఏమైనా చేయగలరంటూ వాళ్ళనోళ్ళ మూయించి గురువు సన్నిధికి వచ్చి అమూల్యాలకు బుద్ధివచ్చేటట్లు చేయండని ప్రార్థించినాడు. శిష్యవత్తులుడైన స్వామి అందుకంగీకరించినారు. ఆ సాయంకాలమే ఆడుడుకులు పది బస్తాల బియ్యం వాటికి తగిన శాకపాకాలు వండించినారు. ఋషీంద్రులు ఒకగదిలో అన్నమంతా రాశివేయించి దానిమీదు వ్యంజనాలన్నీ పెట్టించి అన్న రాశిపై దీపం ఉంచి గది తలుపులు మూయించి శిష్టదేవతాధ్యానం చేసినారు. పదినిమిషాల తరువాత తలుపు తెరిచి చూస్తే ఒక్క మెతుకూ లేదు. దానితో పాటు ఆడుడుకుల అజ్ఞానమూ మటుమాయమైనది.

గుంటూరు కాలేజిలోని పీఠాధిపతి (1685-1895) పీఠోజీ ఋషీంద్రులంటికి వచ్చి ఏకాంతగోష్ఠి చేసేపోయేవారట. అప్పుడప్పుడు ఋషీంద్రులు భోజన సమయాన తమతోపాటు మరొకరికి వస్తరి అదనంగా వేయించేవారు. ఎందుకని అడిగితే గుంటూరు కాలేజిలోని పీఠాధిపతి మున్నాడని వారు. వారన్నట్లే భోజన సమయానికి వలీగారు వచ్చి భోజనంచేసి భక్తులను ఆనందవాద్యంలో తేల్చి అదృష్టపెట్టేవారట. పీఠోజీమహర్షుల సమకాలీనులు మరొక మహాపురుషులు నిజారాజ్యం హున్నాబాదు (ప్రస్తుతం బీదరుజిల్లా కర్ణాటక) వాస్తవ్యులు మాణిక్యప్రభువులు (1817-1865) జగత్ప్రసిద్ధులు. దత్తాత్రేయ్యుని కలియగవతారాలు (శ్రీపాద శ్రీపల్లవులు, నరసింహ నరస్యతి తరువాత స్కందగిరివారు మాణిక్యప్రభువులు. వారుకూడ పీఠోజీమహర్షిని తమ పాలివారుగా గుర్తించినారు. గుంటూరు జిల్లా ధర్మవరం, దుర్గి (మండలం) చిరుమామిళ్ళ సుబ్బదాసు (1802-1882) గారు ఆనాటి మరొక మహాపురుషులు.

పీఠోజీగారు క్షిప్రమైన అద్వైత వేదాంతాన్ని సులభమందరంగా బోధించటం చేత సత్రైవల్లి వాస్తవ్యులే కాక దూరప్రాంతాలవారు కూడ వచ్చి వారి ప్రబోధాలు విని ఆకృష్టులై శిష్యులు భక్తులు ఐనారు. అట్టి వారిలో గరుడాచలపాలెం యెనుముల కొండయ్య, కుండురివారి పాలెం కుండురు పాపిరెడ్డి వెంకటరెడ్డి, వరుసతాళ్ళూరు యీశ్వరు వీరారెడ్డి, సత్రైవల్లి మున్నలూరు వెంకటరెడ్డి, కొమిరెపాడి జిల్లేళ్ళమూడి అచ్చయ్య, జంగ రామిరెడ్డి, ఏటుకూరు వనమా సుబ్బారాయుడు, దీపాలిన్నెపాలెం పాటిబండ వీరయ్య ప్రముఖులు. ప్రభుత్వోద్యోగుల్లో కారెపాడి ఆసుపత్రిడాక్టర్ తిరుమనాపల్లి రంగస్వామిశెట్టి (మద్రాసు), సత్రైవల్లిపాలెం శివశర్మ కూరేటి నాగన్ననాయుడు, తుమురుగోడు డాక్టర్ గోవిందరాజులు నాయుడు మొదలైన వారు ముఖ్యులు. వీరిలో రంగస్వామి శెట్టికి మొదట వేదాంత మన్నా వేదాంతమన్నా చులకన భావం ఉండేది. పీఠోజీ గారిని పరిశీలించటానికి ఆయన తమగ్రామానికి రప్పించుకొని తమవద్ద ఉంచుకొన్నారు. కొన్ని దినాలు వేదాంతశ్రవణం చేసి క్రమంగా ప్రభావితమై శిష్యులుగా మారి అద్వైతవేదాంతం ఒంట బట్టించుకొని పారమందినారు; స్వయంగా గురుశిష్య సంవాదరూపంలో 'ముక్తిప్రదాయిని' అనే గ్రంథం రచించి ప్రకటించినారు. ఆయన కీర్తి గుంటూరు జిల్లాలో బాగా వ్యాపించింది. క్రమంగా ఆయన కూడ గొప్ప తత్త్వవేత్తగా సిద్ధపురుషుడుగా విఖ్యాతుడైనాడు. పీఠోజీ మహర్షి కేవలద్వైతము కనుక జాతిమత భేదాలు పాలించక అన్ని మతాలవారిని అన్ని వర్గాల వారిని తమ శిష్యకోటిలో చేర్చుకున్నారు. వారి ముఖ్యశిష్యుల్లో రామదాసు, అప్పలస్వామి సంచములు, కుంకలగుంట లాల్ సాయెబు ముస్లిం. ఈసాయెబు పీఠోజీ మహర్షికి శిష్యుడైన సందర్భం వింతగా ఉంటుంది. (సశేషం)

# **బజరంగదళ్ అఖిలభారత చిక్షకుల ప్రచిక్షణ శిబిరం**

- గౌ. శ్యామప్రసాద్ ముఖర్జీ

1996 డిశంబరు 29 నుండి 1977 జనవరి 3వ తేదీనరకు ఆరురోజులపాటు కాన్పూరులోని అగ్రసేన్ వ్యాయామశాలలో బజరంగదళ్ అఖిలభారత శిక్షకుల శిక్షణ శిబిరం జరిగింది. దేశంలోని 27 ప్రాంతములనుండి 123 మంది బజరంగ దళ్ కార్యకర్తలు శిక్షణపొందారు.

ఈ శిక్షణ శిబిరంలో ఉదయం 2-30 గంటలు, సాయంత్రం 2.30గంటలు శారీరక శిక్షణ ఉండేది. యోగాసనాలు, కరాటే (నియుద్ధ), కర్రసాము (దండ), అడ్డంకులను అధిగమించుట (Obstacle Training), లక్ష్య భేదన (Aiming) మొదలైన విషయాలలో శిక్షణ యివ్వబడింది.

శారీరక శిక్షణలో పాటు సిద్ధాంతపరమైన అంశములగురించి, కార్యక్రమాల నిర్వహణగురించిన బౌద్ధిక శిక్షణ కూడ ఇవ్వబడింది. బజరంగదళ్ ఆశయాదర్శాలు, కార్యక్రమాలు, బజరంగదళ్ కార్యకర్తల మానసిక సంసిద్ధత ఎలా ఉండాలి? హిందూ సమాజం ఎదుర్కొనే సమస్యలు, దేశభవిష్యత్ తీర్చిదిద్దటంలో బజరంగదళ్ పాత్ర, గో సంరక్షణ విషయంలో బజరంగదళ్ పాత్ర, విశ్వహిందూపరిషత్ నిర్వహించే నిర్మాణాత్మక కార్యక్రమాలు, ఇస్లాం, క్రైస్తవ మతమార్పిడుల నుండి హిందులను కాపాడటంలో బజరంగదళ్ పాత్ర, యువకులను దేశభక్తులుగా తీర్చిదిద్దటం, మంచినత్తకాగలగటం ఎలా? హిందూ సమాజ సంఘటన-మెలకువలు వగైరా విషయాలలో విపులంగా వివరించటం జరిగింది.

శిబిరం ప్రారంభమైన రెండవరోజునుండి హిందూవ్యతిరేక శక్తులు, వారికి కొమ్ముకాస్తున్న ములాయంసంగ్ సమాజవాదిపార్టీ, వివిధముష్టి శక్తులు ఈ శిక్షణ శిబిరానికి వ్యతిరేకంగా ప్రదర్శనలు, ప్రకటనలు చేయటం ప్రారంభించాయి. శిక్షార్థులను తీవ్రవాద వ్యతిరేక చట్టం క్రింద అరెస్టు చేయాలనీ, అగ్రసేన్ వ్యాయామశాలను మూసివేయాలనీ ప్రభుత్వంపైన బత్తిడితెచ్చే ప్రయత్నం చేశారు. శిబిరం మరింత ఉత్సాహవంతంగా, జరిగింది. శిక్షార్థులు మరింత నట్టుదలతో శిక్షణ పొందారు.

శిబిరం ముగింపు ముందురోజు (2వ తేది) రాత్రి శిక్షార్థులు, శిక్షకులు, అధికారులు అంతాకలసి సాంస్కృతిక కార్యక్రమాలను నిర్వహించుకొన్నారు (Campfire) శిక్షార్థులు తమతమ ప్రాంతాల సాంస్కృతిక కళారూపాలను ప్రదర్శించారు. తమిళనాడు నుండి వచ్చిన శ్రీ జవహర్ బాబు పీఠపాఠ్య కట్టబొమ్మనే ఏకపాత్రాభినయం చేయగా, పశ్చిమాంధ్రనుండి వచ్చిన శ్రీ పాండురంగారెడ్డి దుర్యోధన ఏకపాత్రను అభినయించాడు. వక్తృత్వ పోటీలో పూర్వాంధ్ర నుండి వచ్చిన శ్రీ అడివి వెంకట నాగరాజకుమార్ తృతీయ బహుమతిని గెల్చుకొన్నాడు.

శిబిరంలో శ్రీ ఆశోక్ సింఘల్ గారు, ఆచార్యగిరిరాజ కిశోర్ జీ, శ్రీ సదా నంద కాకడేజీ, శ్రీ ఓంకార భావేజీ, బజరంగదళ్ అఖిలభారత అధ్యక్షులు శ్రీ జయభాస్ పింగ్ సవయ్యా, బజరంగదళ్ ప్రధానకార్యదర్శి శ్రీ సురేంద్ర కుమార్ జైన్, విశ్వహిందూపరిషత్ కేంద్రీయ కార్యవర్గ సభ్యులు, పార్లమెంటు సభ్యులు అయిన శ్రీ వినయకటియార్ జీలు మార్గదర్శనం చేశారు.

వార్త

## కాశ్మీరు లోయలో హిందువుల ఆస్తులు అన్యాయకాండ చేయబడుతున్న విధానం

సేకరణ: క. కోటేశ్వరశర్మ

ముస్లిం తీవ్రవాదానికి బలియై ఇచ్చు ఆస్తులు వదిలి కట్టుబట్టబడిన కాశ్మీరులోయనుండి కాందిశీకులుగా వచ్చిన వారి ఇండ్లు ఆస్తులు ముస్లింలు తమవిగా ఎలాచేసుకొంటారో తెలియచెప్పే వాస్తవగాధ ఇది.

శ్రీ బ్రజ్లాల్ తామిరీ శ్రీనగర్ లోని ఇవపురా, రాంమున్ బాగ్ నివాసి. 1990లో ముస్లిం తీవ్రవాదులు ఇంటిని ఖాళీచేయించి కాశ్మీరులోయ నుండి బలవంతంగా తరిమివేశారు. ఈ విపరీత పరిస్థితి వలన ఇవపురాలోని శ్రీ బ్రజ్లాల్ స్వంతయిల్లు ఖాళీగా ఉండి పోయింది. ఖాళీగా ఉన్నతన యింటిని మిలటరీ ఇంజనీరింగ్ సర్వీసులో ఉద్యోగంచేస్తున్న అబ్దుల్ కరీం (తండ్రి మహమ్మద్ సుల్తాన్ షేక్) అక్రమంగా ఆక్రమించుకొన్నాడని తన స్నేహితుని ద్వారా బ్రజ్లాల్ తామిరీకి 1996 మార్చిలో తెలిసింది. 1990 నుండి జమ్మూలో తల దాచుకొంటున్న శ్రీ బ్రజ్లాల్ పోలీసుస్టేషన్ లో FIR దాఖలు చేశాడు. దరిమిలా అక్రమ ఆక్రమణ దారుడైన అబ్దుల్ కరీం శ్రీనగర్ మున్యుబు కోర్టుకు వెళ్ళాడని, కోర్టు ప్రస్తుతం ఉన్న స్థితిని కొనసాగించమని రెండు మక్షదారులనూ ఆదేశించినదని కాశ్మీర్ రేంజి డి. ఐ. జి 22మే 1996 తేదీతో ఒక సాధారణ ఉత్తరం ద్వారా శ్రీ బ్రజ్లాల్ తకు తెలియపరిచాడు. అంటే కోర్టు శ్రీబ్రజ్లాల్ తామిరీ యింటిని అబ్దుల్ కరీం అక్రమంగా ఆక్రమించుకొనబాని అనుమతించిందని ఆ పుత్రుల అర్థం. ఆ తర్వాత కోర్టు ఇరుషాల్ వాదనలు వినబానికి తేదీని నిర్ణయిస్తూ నోటీసులు జారీచేసిందట. ఒక్క నోటీసుకూడ శ్రీబ్రజ్లాల్ తామిరీకి అందలేదు. ఇంతలో అక్రమ ఆక్రమణ దారుడైన అబ్దుల్ కరీం కోర్టువారికి ఈయంటి కేసువిషయంలో ప్రతివాదిగా శ్రీనగర్ లోని అవీకడల్ నివాసి మహరాజ్ క్రిష్ణ్ వల్లూఅనే అతనిని కోర్టుకు చూపించాడు. ఈ మహరాజ్ క్రిష్ణ్ వల్లూ ఎవరో శ్రీబ్రజ్లాల్ తకు అసలు తెలియదు. ఖాళీగా ఉన్నతన యింటి విషయంలో వ్యవహారం నడిపించమని గానీ, అమ్మనునిగానీ, అద్దెకు యివ్వమనిగానీ, ఎవరైనా ఉండబానికి యివ్వమని గానీ శ్రీబ్రజ్లాల్ నోటిమాటగా కాని, వ్రాతమూలకంగా కానీ ఎవ్వరికీ అప్పగించలేదు.

ఈ పరిస్థితిలో శ్రీబ్రజ్లాల్ తాను జమ్మూలో ఉంటున్నాననీ, కాశ్మీరులోయలోని కోర్టుకు హాజరు కాలేననీ, అక్కడకు వస్తే తన ప్రాణాలకు ముప్పు కలుగుతుందనీ ఈ కేసును జమ్మూకు బదిలీ చేయమని కోరుతూ జమ్మూ కాశ్మీరు హైకోర్టుకు అప్లీకేషన్లు కొన్నాడు. కాశ్మీరులోయలోని కోర్టులు ఎక్స్ పార్టీడీక్రీలు (Ex party Decree) ఇవ్వబానికి పాల్పడుతూ హిందువుల ఆస్తులను ఆక్రమణకారులకు చట్టబద్ధంగా అప్పగించుతూ ఉండటం ఈ బదిలీ అర్జీకి మరొక కారణం.

గమనిక: తనయిల్లు ఆక్రమణకి గురిఅయిందనే విషయం తన మిత్రుని ద్వారా శ్రీబ్రజ్లాల్ తకు యాధృచ్ఛికంగా తెలిసింది. లేకపోతే తను కోర్టుకు వెళ్ళటం జరగదు. తన అష్టి ఆక్రమణకు గురిఅయిందనీ తెలియదు. రెనిన్యూ రికార్డులను ఎవరికీ కావలసినవిధంగా వారు మార్పుకొని కాశ్మీరులోయను వదలి వెళ్ళిన హిందూ కాందిశీకుల యిండ్లను, స్థలాలను చట్టబద్ధంగా తమ సొంతం చేసుకోవటం కాశ్మీరు లోయలో యధేచ్ఛగా జరుగుతున్నది.

ఇదీ కాశ్మీరులోయలో హిందువుల ఆస్తులకు పట్టినగతి.



# **మేవత్ జోగీలు తిరిగి హిందువులుగా మారుట**

అఖిల భారతీయ అవధూతి జోగీ మహాసభ అధ్యక్షులు మరియు గోరఖా పీఠాధీశ్వరులు మహంత్ అనేద్యనాథ్ ఆధ్వర్యంలో సుమారు 471 కుటుంబాలకు చెందిన 250 మందికి పైగా మేవత్ ప్రాంతానికి చెందిన (రాజస్థాన్) ముస్లిం జోగీలు జనవరి 5, 1997న నాగర్ పట్టణంలో (భరత్పూర్ జిల్లా) తిరిగి వారి మాతృ గర్భస్థాన హిందూ సమాజంలోకి చేర్చబడ్డారు.

భరత్పూర్, అల్వార్ (రాజస్థాన్) మరియు గురుగాంవ్ (హర్యానా) జిల్లాలలోని 40 గ్రామాలకు చెందిన - ఖర్చు తగ్గించుటకు, మరియు మొత్తం అందరిని రప్పించుటకు అయే అసౌకర్యాన్ని తొలగించే నిమిత్తం - కుటుంబ పెద్దలను నాగర్ పట్టణమునకు మాత్రమే పిలిపించినారు.

కుటుంబ పెద్దలచే యజ్ఞము, సవిశ్ర గంగా జలసానము చేయించి వారిని తిరిగి హిందువులుగా మార్చిరి. వారికి తలా ఒక రుద్రాక్ష కాషాయాంబరము గంగాజలము కుటుంబంలోని సభ్యులకు కూడ కావలసిన విధంగా ఇచ్చిరి. మహంత్ అనేద్యనాథ్ గారు వారికి “గురుమంత్రము”ను కూడ భోదించిరి. వారంతా ఇక భవిష్యత్తులో జీవితాంతము హిందువులుగా వుంటు, హిందు ధర్మ పరిరక్షణకు కృషిచేస్తామని ప్రమాణము చేసిరి.

వారంతా, తాము తమ పూర్వీకుల కాలంలో ఔరంగజేబుచే బలవంతంగా ముస్లింలుగా మార్చబడినామని అసలు గురు గోరక్ నాథ్ ముని శివస్వరూపంగా పూజించే వారమని తెలిపినారు. కాని వీరిని ముస్లింలు కూడ పూర్తిగా తమలో కలుపనివ్వలేదని తాము ఇంకను హిందు పద్ధతులనే చాలావరకు పాటిస్తూ వున్నామని చెప్పినారు.

రిల్లీనాథ్ (55 సం||లు) అనే స్వక్తి మేమంతా తిరిగి హిందువులు గామారటం మా ఇష్ట పూర్తిగా జరిగినదని దీనికి ఎవరూ అభ్యంతరం తెలుపులేదని, తెలిపినా మేము లెక్కచేయయిన ధృఢంగా తెలిపినారు.

విహాచీ. నిర్వాహక కార్యదర్శి రాజస్థాన్ విభాగం, శ్రీ జగత్ కిషోర్ పత్రికలవారికి ఈ విధంగా చెప్పినారు ‘మేవత్ జాతులే కాక గజ్జార్, జాద్, రాజపుత్, వేలి, దోఫీ, జోనీ, మీణ, నామీ మరియు ఇంక ఇతర అనేక జాతుల వారంతా కారణాలేవైనా బలవంతంగా మాత్రం మార్చిడి జరుప బడిన వారు, తిరిగి హిందువులుగా మారుటకు ఉత్సుకత చూపుతున్నారు అని చెప్పినారు. హిందూ జాతుల వారే తిరిగి, వారిని తమలో చేర్చుకొనుటకు సిద్ధంగా లేరు. అందువల్ల వారిని హిందుమతంలోనికి తిరిగి మార్చబడి ముందు మన హిందువులలోనే ఆనలంబన శక్తిని పెంపొందికోవాలని తెలిపినారు.

తిరిగి తమ స్వంత జాతీయ హిందూ ప్రవంతిలో జేరుటకు ఉత్సాహం బాగాఉన్నా అనేక హిందువేతరులను తిరిగి ఆహ్వానించుటకు కావల్సిన ఏర్పాట్లు చేయుటకు ‘విహాచీ’ ఎప్పుడు సిద్ధంగా వుందని సోదరులు అందరు కూడ తమ వంతు కృషి చేయాలని విన్నవించారు.

గతంలో అస్పృశ్యత మరియు ఇతర అనేక సాంఘిక దురాచారాల వల్ల చాలామంది, ముస్లిం మతస్తులుగను, క్రైస్తవులుగను మారివున్నను వారంతా తిరిగి హిందూ ప్రవంతిలో కలిగి పోవాలని, కలసి మనుగడ కొనసాగించాలని ఉత్సాహం చూపుతున్న సమయంలో, ప్రస్తుత మారిన సాంఘిక వ్యవస్థలో వారిని మనమంతా ఆహ్వానించి హిందు మతోద్ధరణకు కావలసిన గమ్యాన్ని సుగమం చేయాలని లేనిచో మనమే హిందుజాతి ఉద్ధరణ అవరోధకులము అగుదుమని హెచ్చరించినారు.

విహాచీ అఖిల భారతీయ ధర్మ ప్రచార ప్రముఖ శ్రీ మోహన్ జోషి పై చారితాత్మక సంఘటన కారకులు, మారిన జోగీలుకు కావలసిన ఉత్సాహమునిచ్చురీతులో మొత్తం హిందూజాతి వారి యెడల వున్నదని చెప్పిరి. మారిన వారికి జోగీ సంఘము కూడా ఆహ్వానం పలికి ధైర్యము, శ్రేయ్యము ఇచ్చురీతిలో తీర్మానము కావించిరి.

(అర్జునజరి) అనువాదం - ప్రమోద్ వల్ నంగ్ కర్

## “మహిళా, యువతులలో సురక్ష చేసుకొనే శిక్షణ అవసరం”

కర్నూలులోని శ్రీ సరస్వతీ విద్యాపీఠంలో 8-1-97 ఉదయం దుర్గావాహిని అభ్యాసపర్గ (శిక్షణాతరగతులు) ప్రారంభమైంది. రాయలసీమ, తెలంగాణా జిల్లాలోని 250 మంది మహిళలు పాల్గొన్న ఈ శిబిరంలో విశ్వహిందూ పరిషత్ ప్రాంత మహిళా ప్రముఖ శ్రీమతి చాముండేశ్వరిగారు మాట్లాడుతూ, నేడు మహిళల్లో అత్యుత్తమ భావం పెంచుకోవటం చాల అవసరమని, దీనితో బాటు, మనధర్మ రక్షణ, దేశరక్షణ కొరకు దీక్ష తీసుకోవటం కూడ అవసరమని అన్నారు. ఈ కార్యక్రమానికి అద్యక్షత వహించిన శ్రీ సోమిశెట్టి వెంకట్రామయ్యగారు మాట్లాడుతుంటూ, హిందూ దేశంలోనే చక్కటి కుటుంబ వ్యవస్థ వుందని, దీన్ని మనం విదేశీయ సంస్కృతితో చూడలేమని అన్నారు. ముఖ్య వ్యక్తిగా వుపస్థితులైన శ్రీ మంచన గుండేరావుగారు వి. హెచ్.పి ప్రాంత ప్రధాన కార్యదర్శి మాట్లాడుతూ, ప్రతి బాలునికి రాముడు ఆదర్శం, ప్రతి బాలికకు దుర్గ ఆదర్శం కావాలన్నారు. సంభాగ్ సంఘటనా కార్యదర్శి శ్రీ సత్యంగారు మాట్లాడుతూ, ఈనాడు హిందూ ధర్మం విశ్వానికి మార్గదర్శనం చేయవలసిన అవసరం వుందని వక్కాణించారు.

### ముగింపు సభలో

“ఈనాడు స్త్రీలు విద్యానంతరమైనా కేవలం తమస్వార్థ పూరిత భావంతో కుటుంబం వరకే పరిమిత మవుతున్నారని” శ్రీమతి డాక్టర్ సీతమ్మగారు 12-1-97వ తేదిన స్థానిక శ్రీ సరస్వతీ శిశుమందిరంలో జరిగిన దుర్గావాహిని. శిక్షణా శిబిరపు ముగింపు సభలో ప్రసంగించారు. స్త్రీలు కుటుంబంతో పాటు సమాజాన్ని, దేశాన్ని గురించికూడ ఆలోచించ వలసిన, బాధ్యత ఎంతైనా వున్నదని తమ అధ్యక్ష-ప్రసంగంలో డాక్టర్ సీతమ్మ గారు తెలిపారు.

ఇదే సభలో రాయలసీమ విభాగ్ మహిళా ప్రముఖ శ్రీమతి D.G. విజయలక్ష్మిగారు మాట్లాడుతూ స్త్రీ నాదం పేరిట పురుషులను ద్వేషించటం తగదని అన్నారు. పురుషుడు విద్యానంతరమైనా తానిక్కడే ప్రయోజనం ఉంటుందని స్త్రీ ధైర్యవంతురాలు, విద్యాధికురాలు అయితే ఆకుటుంబం ఒక చక్కని ఆదర్శకుటుంబంగా మారగలదని తద్వారా దేశానికి మేలు జరగ గలదని విశ్వహిందూ పరిషత్ కార్యాద్యక్షులైన ప్రముఖ మానసిక వైద్యుడు డాక్టర్ శ్రీ M.V.R. శర్మగారు అన్నారు.

యోగ, కరాటే, కర్రసాము మొదలైన అంశాలే కాక స్త్రీలో తరిగిపోతున్న మానసిక దుర్బలతను, ఆత్మజ్ఞేయాన్ని పెంపొందించే అంశాలపైన చర్చాకార్యక్రమాలు జరిగాయి అని తెలిపారు.

ఈ ముగింపు సభలో శ్రీ యం. సుబ్రహ్మణ్యం గారు, శ్రీ వంగలరామిరెడ్డిగారు, శ్రీ.రామదాస్భట్ట గారు ప్రసంగించారు.

- మాళిగివసుధ



# ప్రాంతస్థాయి భగవద్గీత పోటీలు

ప్రతి సంవత్సరము మూదిరిగానె ఈ సంవత్సరముకూడ పూర్వాంధ్ర ప్రాంతస్థాయి భగవద్గీత పోటీలు (2వ అధ్యాయము, సాంఖ్యయోగం) ఒంగోలు పట్టణం ఆంధ్రకేసరి విద్యాకేంద్రం జూనియర్ కళాశాలలో 29-12-96 న జరిగినది.

ముందు ప్రశంధలలో పోటీలు నిర్వహించి. ప్రథమ, ద్వితీయ, తృతీయ వచ్చిన వారికి జిల్లా స్థాయిలో పోటీలు నిర్వహించి ప్రథమ, ద్వితీయ వచ్చిన బాల బాలికలకు ప్రాంతస్థాయిలో పోటీలు నిర్వహించడమైనది.

మొత్తము 11 జిల్లాలయందు పోటీలు నిర్వహణ జరగగా 10 జిల్లాలనుండి ప్రాంతస్థాయి పోటీలలో పాల్గొనడమైనది. విద్యార్థిణి విద్యార్థులకు, ప్రాథమిక, ఉన్నత, కళాశాల, నయోజనులకు స్త్రీలు - పురుషులకు వేరువేరుగా మొత్తము అయిదు శ్రేణులయందు పోటీలు నిర్వహించడమైనది.

29-12-96 ఉదయం 10 గం||కు పోటీలు ప్రారంభించి మధ్యాహ్నం 1 గం||కు పూర్తి చేయడమైనది. మొత్తం పది జిల్లాలనుండి 49 నుండి పాల్గొన్నారు. 3 గం||కు పట్టణ ప్రముఖ విధ్వంసలలో మంగళవాయిద్యాలతో, కాషాయధ్వజాలు చేతభూమి భగవద్గీత పారయణం చేసుకుంటు వివాదాలతో, బారతమాత చిత్రనటముతో గొమాత సహస్రముఖ సాధుసంతులునే శ్రీ శ్రీ శ్రీ నర్సింహదాస స్వామిజీ, శ్రీ బ్రహ్మచారి వెదచైతన్య గార్ల సాదయూత్రతో మార్గదర్శనం చేయగా స్త్రీలు, పురుషులు 185 మంది ఆంధ్రకేసరి జూనియర్ కళాశాల నుండి కొండమిది శివాలయం వరకు 3 కి.మీ శోభయాత్ర జరిగినది.

అనంతరం శివాలయం వేదికగా సా.వ. 30 గం||కు బహిరంగసభ జరిగినది. ఈ సభకు వచ్చిన శ్రీశ్రీశ్రీ నర్సింహదాస స్వామివారికి శ్రీశ్రీశ్రీ బ్రహ్మచారి వేద చైతన్య స్వామివారికి దేవాదాయ, ధర్మదాయశాఖ అసెస్సింట్ కమిషనర్ శ్రీ చల్లా నవనీశ్వర్ రెడ్డిగారు పూర్వ కుంభంతో వేదిక మీదికి స్వాగతించగా శ్రీ బాల కృష్ణదాపుగారు మిగతా పెద్దలను వేదికమీదికి ఆహ్వానించారు. శ్రీ నర్సింహదాస స్వామి జ్యోతి వెలిగించగా కుమారి సుమిత్ర (నెల్లూరు) ప్రార్థనతో సభ కార్యక్రమము ప్రారంభమైనది. ఈసభలో పాల్గొన్న ప్రముఖులు.

శ్రీశ్రీశ్రీ కనుమూరి వెంకటరాజుగారు. UHP ప్రాంత అధ్యక్షులు. శ్రీ పి. జగన్నాథం నాయుడుగారు - పివిప్రల్ జిల్లా జడ్జి - ప్రకాశంజిల్లా. శ్రీ కారంశెట్టి వీరాస్వామిగారు - VHP జిల్లా అధ్యక్షులు - ప్రకాశంజిల్లా. శ్రీ చల్లా నవనీశ్వర్ రెడ్డిగారు - అసెస్సింట్ కమిషనర్, దేవాదాయ ధర్మాదాయశాఖ - ఒంగోలు. శ్రీ.డి. నాగేంద్ర కుమార్గారు - డి.యస్.పి - ఒంగోలు. శ్రీ.యస్. వెంకటేశ్వర్లుగారు - VHP. ఒంగోలు పట్టణ అధ్యక్షులు. శ్రీ. బూచేపల్లి సుబ్బారెడ్డిగారు - ప్రాస్యూటర్ శ్రీ సూర్య గ్రానైట్స్ - చీమకుర్తి

ఈ సభలో శ్రీ నర్సింహదాస స్వామిజీ ఆశీస్ ప్రసంగం చేయగా. శ్రీ బ్రహ్మచారి వేద చైతన్యగారు సాంఖ్యయోగం ప్రాశస్త్యం వివరించారు. జిల్లా జడ్జిగారు మాట్లాడుతూ. భగవద్గీత బారత దేశములోనే కాదు ప్రపంచంలో ప్రతి వ్యక్తి అవరించదగిన ఎన్నో మంచి విషయాలు వున్న సామాజిక, ధార్మిక నిలువలు కల్గిన గ్రంథమని ప్రతి ఒక్కరు తప్పని సరిగా పారాయణం చేయవలసిన దీనికి ఎలాంటి తారతమ్యాలు అనవసరలేదని అన్నారు. మరియు హిందుత్వం మతం కాదని ఓ సామాజిక, ధార్మిక వ్యవస్థని అన్నారు. శ్రీ కనుమూరి వెంకటరాజుగారు మాట్లాడుతూ VHP ద్వారా గీతపోటీల నిర్వహణ యొక్క లక్ష్యం, హిందుత్వం యొక్క గొప్పతనం గురించి మాట్లాడారు. ప్రాంత పోటీలలో విజేతలయిన విద్యార్థిని

విద్యార్థులయొక్క పేర్లను పరిషత్ ప్రాంత అధ్యక్షులు శ్రీ కనుమూరి వెంకటరాజుగారు ప్రకటించగా పై కార్యక్రమానికి వచ్చిన అతిథులద్వారా బహుమతి ప్రధానము జరిగింది. ప్రాంత పోటీలలో అయిదు శ్రేణులలో ప్రథమ, ద్వితీయ స్థాయిలలో విజేతలయిన 10 మందికి ప్రథమస్థాయి వారికి 516/- ద్వితీయస్థాయివారికి 216/- నగదు బహుమతులతో పాటు, జ్ఞాపికలు, ప్రశంసా పత్రములు బహుకరించడమైనది. అలాగే పోటీలో పాల్గొన్న ప్రతి ఒక్కరికి భగవద్గీత పుస్తకం, ప్రశంసపత్రము బహుమానంగా యివ్వడమైనది. పోటీలకు విచ్చేసిన గౌరవనీయులైన న్యాయనిర్ణేతలకు జ్ఞాపికలు బహుకరించడమైనది.

ఈసభకు విచ్చేసిన శ్రీ బూచెపల్లి సుబ్బారెడ్డిగారు, 97 సం॥నుండి ప్రాంతస్థాయిలో జరిగే పోటీలు ప్రాంతంలో ఏ జిల్లాలో జరిగిన ప్రథమ, ద్వితీయ బహుమతులు ఇవ్వడానికి నిర్ణయించేసి ప్రకటించారు. కార్యక్రమము ముగింపులో శ్రీ జె. వెంకటేశ్వర్లుగారు, జిల్లా కార్యదర్శి (VHP) ప్రకాశంజిల్లా, వందన సమర్పణ చేయగా సామూహిక శాంతి మంత్రముతో కార్యక్రమము ముగిసినది. బహిరంగ సభలో 500 మంది స్త్రీలు - పురుషులు పాల్గొన్నారు.

## విజేతలు

1. ప్రాథమికస్థాయి:- ప్రథమ - కె. నాగశ్రీహిత - 5వతరగతి. కోట వెల్లూరుజిల్లా. ద్వితీయ- కె. సౌజన్య - 5వతరగతి నర్సన్నపేట శ్రీకాకుళం జిల్లా.
2. ఉన్నతపాఠశాలస్థాయి:- ప్రథమ - ఇనటూరిసమీర, తణుకు, భీమవరం జిల్లా. ద్వితీయ - కె. అశ్వర్థ, ఎనకేపాడు. విజయవాడ.
3. కళాశాలస్థాయి:- ప్రథమ:- జి. శ్రీభవాని, పాండూరు, శ్రీకాకుళం జిల్లా. ద్వితీయ - వి.వత్సనారాయణమూర్తి, అనకాపల్లి.
4. పురుషులు:- ప్రథమ:- పి. వామనమూర్తి (వీరంఅంధులు) ఒంగోలు. ద్వితీయ:- నారాయణంప్రసాద్, ఫిరంగిపురం - నర్సరావుపేట జిల్లా.
5. స్త్రీలు (పెద్దలు):- ప్రథమ:- సి.హెచ్. సుమిత్ర, స్టాన్ హౌస్ పేట - వెల్లూరు. ద్వితీయ:- వచ్చిశెట్టి కుసుమకుమారి. ఒంగోలు. ప్రకాశంజిల్లా.

## ధాతలు:-

1. Dr.R.V. కృష్ణారావుగారు - కృష్ణచైతన్య నర్సింగ్ హోమ్.
2. Dr.B.V.S. సరస్వతీదరావుగారు.
3. Dr.K. సరసింధారావుగారు.
4. శ్రీమతి B. దేవకుమారిగారు.
5. శ్రీ M. రామచంద్రరావుగారు - గోవిందాంబిక రెసిడెన్షియల్ కాలేజి.
6. శ్రీ గోరంట్ల వెంకట్రావుగారు - కల్యాణి ఫాస్టు ఫుడ్స్
7. Dr.D. సుధాకరరెడ్డిగారు.
8. Dr. నల్లూరి రంగారావుగారు.
9. శ్రీ యల్లమందారెడ్డిగారు.

ఇంద్రాణి అపార్థుమెంటు.

సౌజన్యంతో నగదు బహుమతులు, గీతోపదేశం మొమెంట్, ప్రశంసాపత్రము విజేతలకు ఇవ్వబడినవి.  
- కోటేశ్వర రావు

# ‘ఓం’ మూలం

- రాజన్

1. భూమిపై మానవుడు 20 లక్షల సంవత్సరాల క్రితమే ఆవిర్భవించినట్లు శాస్త్రజ్ఞులు తెలిపారు.
2. 20 లక్షల సంవత్సరాలుగా మానవులకు భాషలేదు. 10 వేల సంవత్సరాల నుండే చరిత్ర రికార్డుకాబడినది.
3. నేడు 5600, భాషలు వాడుకలో వున్నా, ఏ ఒక భాషా రెండువేల సంవత్సరాల వయసు కలిగిలేదు. సంస్కృతం, చీనీ, గ్రీకు, లాటిన్ భాషలు మాత్రమే 2000 సం॥ చరిత్ర కలిగియున్నవి. గతించిన పురాతనభాషలు 5 వేల సంవత్సరాల చరిత్ర లేదు.
4. ప్రతి జీవికి (మానవ, జంతు, పక్షి, కీటకాలు) ప్రకృతి సహజమైన భిన్నభిన్న శబ్దాన్ని ప్రసాదించింది. పిల్లి మొరగలేదు, కుక్క మ్యాన్ మనలేనట్లు.
5. అలాగే మానవునకు ప్రత్యేకమైన శబ్దము ప్రసాదించబడ్డది.
6. ఆశబ్దమే ‘ఓమ్’. ‘ఓమ్’ కు నిర్దిష్టమైన అర్థం లేదు. పురాణాలు చెప్పినట్లు అది ‘ప్రణవనాదం’. అదే విశ్వనాదం - శబ్దం.
7. నేటికీ మానవాళికి విశ్వవ్యాప్తంగా సహజశబ్దం ‘ఓమ్’. ప్రయత్న రహితంగా మానవులు పరస్పరం అప్రయత్నంగా ‘ఓమ్’ ‘మ్’ను ఉచ్చరిస్తారు.
8. గతంలో మానవుడు చిన్న పదాలు ఉపయోగించి భాషను తయారుచేసే సమయంలో 20 లక్షల సంవత్సరాలుగా వస్తున్న మూలశబ్దం ‘ఓమ్’కు ప్రత్యేకస్థానం కల్పించాడు.
9. ‘ఓమ్’ను మరుసకుండా ఉండేందుకై దానిని పవిత్రపదంగా మానవుడు కార్యారంభంలో వాడడం ప్రారంభించాడు.
10. ఆ ప్రణవనాదం ‘ఓమ్’ (OM) హిందూ ధర్మావలంబులకే గాక క్రైస్తవులకు (OM-EM) ‘ఓమెన్’గా, ముస్లింలకు (AAM-EEN) ‘అమ్-ఈన్’) అయినది.

## విశ్వయాత్ర

భారతదేశపు స్వాతంత్ర్యపు రజతోత్సవ పురస్కరముగా, పవిత్ర శ్రీలా ప్రభుపాద శతజయంతి సందర్భమున, యూని వర్సల్ సనాతన ఫౌండేషన్, మ్యాథిల్లీ వారిఅధ్వర్యమున ది.12 ఆగష్టు 1997 నుండి 18 సెప్టెంబరు 1997 వరకు ప్రపంచయాత్ర నిర్వహించబడుచున్నది.

అమెస్టరుడామ్, వియన్నా, బెర్లిన్, రోమ్, పారిస్ బ్రెజిల్, లండను, లాస్ ఎంజల్స్, నయోగరా ఫ్రాన్స్, టెక్సాస్ మొదలైన దేశములందు 36 దినముల ప్రయాణమునకు ఒక వంద మందికే అవకాశమున్నది. ఒక్కొక్కరికి రూ. 90,000/- ఖర్చు కాగల యీ ప్రపంచ యాత్ర చేయగోరువారు డా.జి. రామమోహనరావు, దక్షిణ ప్రాంత కార్యదర్శి, 18-6-796 (డి) లాల్ దర్వాజ, హైదరాబాదు - 500 053 (ఫోను. 566820)ను సంప్రదించగలరు.

- మిత్తింటి వెంకట్రావు.



## కబడ్డీ - పునర్జన్మ

రాష్ట్రకవి : ఓగేటి అచ్యుతరామశాస్త్రి

ఏతైత ! నవయువకాః!

కబడ్డీంతు క్రీడాను: || ఏతైత ||

క్రీడానాం సర్వాసాం

కబడ్డీ తు శ్రేష్ఠతమా,

సార్వజనిక క్రీడేయం

వీరోచిత క్రీడాఖలు

ఆధ్యాత్మిక క్రీడా కీల

రాష్ట్రీయ క్రీడా నను || ఏతైత ||

మేదనస్తు వృద్ధేన హి

కృశం భవ త్యుదర మిహ,

ఉత్తానశ్చనుం భవతి

వపు స్తేన లఘుత్వేన,

వ్యాయామ రమణీయం

సంవద్యతే క శేవరం || ఏతైత ||

ఇహత్యేన సంస్కృష్టః

మృతో భవతి తత్రత్యః,

తత్రత్యేన చ స్కృష్టః

మృతో భవతి ఇహత్యోఽపి,

ఫర్యాయ క్రమేణాహో !

పురా మృతః పునరుదేతి || ఏతైత ||

వేదేషూపనిషత్సు చ

బ్రహ్మసూత్ర గీతాను చ

ప్రతిపాదిత పునర్జన్మ -

గర్భీకృత క్రీడేయం,

దేహోత్పత్త్యభోధినీ

విరోధానంద దాయినీ. || ఏతైత ||

కురుత కురుత విశ్వాసం

ధరత, ధరత శరీరాణి

భవే భవే భరతవర్షే,

భజత, భజత భారతీం,

ప్రజత ప్రజత ధన్యత్వమ్ || ఏతైత ||

కబడ్డీ - పునర్జన్మ సంస్కృతగీతం వివరణము

వసుకుటం: రండి! నవయువకులారా! రండి! కబడ్డీ ఆడుకుందాం.

చరణం.1 ఆటలో కెల్లా కబడ్డీ మిక్కిలి శ్రేష్ఠమైంది. అందరికీ సంబంధించింది వీరోచితమైన ఆట! ఆధ్యాత్మికమైన క్రీడ. జాతీయమైన ఆట!

చరణం.2 ఇది కొప్పును తీసి బొట్టును తగ్గిస్తుంది. దేహాన్ని తేలికపఱచి, చుట్టుకుగా లేవటానికి వీలుకలిగిస్తుంది. ఇదొక, వ్యాయామం, దీనివల్ల శరీరం సవనవలాడుతూ రమణీయంగా తయారౌతుంది. (ఇక్కడ “కశేవరం” అని ప్రయోగింపబడింది. అంటే దేహ మని అర్థం. తెలుగులో అలవాటయినట్లు శవమని అర్థంకాదు, “చందన చర్చిత నీలకలేవర” అని జయదేవుని ప్రయోగం).

చరణం.3 ఇందులో రెండువైపులా ఆటగాళ్ళుంటారు. ఇటువైపు వ్యక్తి కూతకు వెళ్లి అటువైపు వ్యక్తిని లాకేతే అతడు Out అయిపోతాడు. అంటే చచ్చిపోయినట్లు లెక్క. అలాగే అటువైపువ్యక్తి కూతకు వచ్చి ఇటువైపు వ్యక్తిని లాకేతే యితడు చనిపోయినట్లు లెక్క. అలాగే పట్టుకోవటం వగైరా ఎన్నోరకాలున్నాయి. ఇలా ఎన్నోసార్లు జరుగుతూనే ఉంటుంది. ఇదొక చావుపుట్టుకల చక్ర(భ్రమణాన్ని సూచిస్తుంది. అంటే పునర్జన్మ సిద్ధాంతానికి సంకేత మన్నమాట.

చరణం.4.వేదములు, ఉపనిషత్తులు, బ్రహ్మసూత్రములు, భగవద్గీత మొ॥వానియందు చెప్పబడిన యీ ‘పునర్జన్మ’ సిద్ధాంతాన్ని తనలో ఇముడ్చుకొని యీ కబడ్డీ రూపొందించబడింది. ఇది అటు, శరీరతత్వాన్ని, ఇటు ఆత్మతత్వాన్ని ప్రబోధిస్తూ, అంటే శరీరం క్షణభంగురమనీ, ఆత్మ నిత్యమని చెబుతూ, శారీరకంగా విరోధాన్ని, ఆత్మవరంగా ఆనందాన్ని ప్రసాదిస్తూన్న అద్భుతమైన క్రీడ.

చరణం.5. పునర్జన్మ సిద్ధాంతంలో విశ్వాసముంచండి. జన్మజన్మాలకు భారతదేశం లోనే పుట్టాలని కోరుకొనండి. వదే పదే యీ తల్లి భారతినీ సేవించండి జన్మను ధన్యం చేసుకొనండి.

- రాష్ట్రకవి డా॥ ఓగేటి అచ్యుతరామశాస్త్రి గారి

“అచ్యుతగీత” సంస్కృత గేయ కావ్యం నుండి.

## విశ్వకళ్యాణం

- పి.వి. రమణారెడ్డి

విశ్వం సుభూతం సువిదత్రం నో అస్తి

ఈ సున్న విశ్వమునకు భౌతిక దృశ్యములు-భగవంతుడు ప్రసాదించుగాక. ఉత్తమ జ్ఞానమునోసంగి విజ్ఞానవంతులనుగాజేయుగాక. చిరకాలము సూర్యభగవానుని దర్శించుచు దీర్ఘజీవులముగా ఉండవలెనని మాత్రము చివరి భాగములో కోరబడినది. ఈ దైవిక భావములను ప్రదర్శించుచు సంస్కృత భాషలో ఒకానొక కవి యిట్లు వ్రాసియున్నారు.

సర్వే భవంతు సుఖినః సర్వే నస్తు నిరామయాః

సర్వే భద్రాణి పశ్యంతు మా కశ్చి ద్దుఃఖభాగ్భవేత్॥

అందరు సుఖవడవలెను. ఆరోగ్యవంతులుగా నుండవలెను. శుభములందఱకు కలుగవలెను. ఎవరికి దుఃఖము కలుగరాదు.

వేదములలో సున్న ప్రార్థనలు ఒక్క భారతీయులైన హిందువుకే కాదు. మానవ మాత్రునకు సంబంధించిన ప్రార్థనామంత్రములెన్నో ఉన్నవి.

భద్రాహం నోమధ్యవైనే, భద్రాహం సాయమస్తు నః

భద్రాహం నో అవస్థాం ప్రాతా, రాత్రి భద్రాహమస్తునః॥

అథర్వ 6-128-2

రోజంతయు మాకు శుభము కలుగుచుండవలెను. మధ్యాహ్న కాలము సాయంకాలము మాకు శుభములు కలుగుగాక. ప్రాతఃకాలము, రాత్రికాలము మాకు శ్రేయము కలుగుగాక.

యో స్మాన్ ద్వేష్ట్య యం నయం ద్విష్ట్యః

తస్య త్వం ప్రాణేనా ప్యాయస్య

ఆ నయం ప్యాపిషమహి గోభిరవైః

ప్రజయా పశుభి ర్ఘృష్టైర్దనేన

అథ.7-815

ఓ పరమేశ్వరా!

ఎవరు మమ్ము ద్వేషించుచున్నారో, మేము ఎవరిని ద్వేషించు చున్నామో వారికి మావలె దీర్ఘాయువును ప్రసాదించుము. మావలె వారును దృశ్య సంపన్నులై భోగభాగ్యములతో వర్తిల్లుదురుగాక. మా పశువులు (అశ్వము, గోవులు, కోడెలు వగైరా) బలసంపన్నములు గానుండుగాక, మా పుత్రపౌత్రులు, ధన, ధాన్యములతో తులతూగుదురుగాక. అందరికీ కల్యాణము కలుగుగాక. మాకును శుభము కలుగుగాక?

పాఠకువోశయురాలా! పైన చెప్పబడిన వేద మంత్రములలో విశ్వకల్యాణమునకు సంబంధించి ఎంతటి ఉదాత్తభావనలున్నవో చూడండి. విశ్వసాహిత్యమంతా వెదకినను మీకు- ఇంతకంటే సుందరమైన, మానవ కల్యాణదాయకములైన, ఉత్తమ భావములు లభించవు.

.....

**పుస్తకపరిచయం :** 'భారతి' 55పుటల

కవితాసంపుటి. ఇందులో దేశపరిస్థితులు, మన ధర్మానికి, సంస్కృతికి జరుగుతున్నగ్లాని, సామాజికస్థితి, కుటిల రాజకీయాలు, జాతీయత, కుటుంబం, (స్త్రీ) మొ॥విషయాలపై సులభశైలిలో వ్రాయబడిన పు.140పద్యాలగులవు.

రచన: శ్రీ పింగళి సుందరరావు - ప్రతి వెల= 20.00

ప్రతుల 1) PVS రాంబాబు, 8.2.34, కొత్తపేట, ఒంగోలు-2

2) సాహిత్యభాండార్, 4-5-212, కోఠి, హైదరాబాద్ - -095.

## నేటి భారతం - I

మ॥ శతశోభాసుయ, దీప్తికేమి? కనుడీకాలంపు దేశంబునున్  
మత మౌఢ్యం బది నెంతయో పెరిగి, ఏ మాధుర్య మేలేక, జీ  
విత కాలంబున, శాంతి యేవిగతమై, భీతాత్ములై యందరున్  
బ్రతుకున్ వెళ్ళగ దీయు చుండిరి కదా! భారంబుగా నేటికిన్ ॥

సీ॥ మనభారతావనిన్, మనకు చాలినయంత  
యూరియానిల్వలు ఉన్నగాని ।  
ఉత్తమం బైనట్టి యూరియాదెప్పింతు  
ధనము నిమ్మనె నాకు త్రాష్టుడొకడు  
యుగముగడిచెగాని యూరియారా లేదు  
కాసులేమాయెన్ ఊసులేదు ।  
కథ ఏమిటని జూడ కంపెనీయేలేదు  
మోసగించి మనల ముంచినాడు ।  
తే. గీ॥ వాడు మన భారతీయుడే, వంచనమున  
నారితేరిన వాడైన చోరఘనుడు  
ఇట్టివారలు కల్గిన ఎట్లుమనదు  
భారతావని ప్రగతిని బడయగలదు॥

సీ॥ దేశంబు గుట్టును లేశంబు తలపక  
సరుల కమ్మగ జూచు భ్రష్టుడొకడు ।  
ఈ భూమిలో వుట్టి ఈ భూమికేకీడు  
తలపెట్టు నటువంటి త్రాష్టుడొకడు ।  
కట్నంబుకని కులకాంత ప్రాణంబులన్  
దొంగలింపగ జూచు దుష్టుడొకడు ।  
మానవతుల యొక్క మానాల గొని యగ్ని  
కీలద్రోచు నికృష్టుడొకడు ।  
తీ. గీ॥ కులపు కుమ్మలాటలు రేపి కుటిలనీతి  
తోడ వదలి నందగ జూచు తుచ్చు డొకడు.  
ప్రశ్న సత్రాల లీకేజి ప్రముఖుడొకడు  
వీరలే కదా! నేతలై వెలయువారు ॥



గేయం

## జీవబంధు

మూగ ప్రాణులం! మేము...

కావాలి మాకూ...

స్వేచ్ఛా జీవనం || మూగ||

(1) 'మానవ మానసం'

తీసుట అలవాటై...

మానవ ప్రాణం!

తీసే పులిలా....

మానవ రక్తం!

మరిగిన పులిలా....

మూగ జీవులగు-

మమ్ముల, చంపి;

మాంసం తినటం!

క్రూరత్వం??!! || మూగ||

చరణం|| (2) విచక్షణ..జ్ఞానాన్ని కలిగిన, ఆలోచించే...మానవుడారా! 'భూత దయతో' ఈ....జగతిలో, మనలుతు; మాంసాహారం మానాలి. అహింసా మార్గం, మేలని తెలుపుతు "శాకాహారం వాదాలి". - దయార్థు హృదయం! మానవత్వంతో! 'జీవబంధు' గా జీవించాలి.

-మహ్మదుద్ అబ్దుల్ అజీజ్,

**ఎప్పుడు...? ఎప్పుడు...? ఎప్పుడు...?**

- ప్రభాకర స్వామి

మరుగున పడుతున్న

మానవతను నిలువరించే దెన్నడు!

మరచి పోతున్న

భారతీయతను గుర్తించే దెప్పుడు?

దైన్య పడుతున్న హైందవ సంస్కృతిని

జగజ్జేయ మానంగ చేసే దెన్నడు!

కుహనా సెక్యులరిజాన్ని కాలరాచి

విశ్వమానవ శ్రేయమే హిందూ ధర్మమని

విశ్వాంత రాజాల్లో విశదం చేసేదెప్పుడు

ఎప్పుడు...? ఎప్పుడు....? ఎప్పుడు....?

వ్యక్తి స్వార్థం తుంచుకొని

జాతి హితం పెంచుకొని

మనో వాక్యాయ కర్మల నేకం చేసి

సత్యం, శాంతి, దయ, ప్రేమల మిలితం చేసి

ప్రతి పౌరుడు నడచిననాడు

ప్రతి భారతీయుడు మెలగిన నాడు

నేటి భారతం దివ్య ధాను మౌతుంది

వసుధైక కుటుంబం సీద్దిస్తుంది.

## తెలుసుకుందాం

- (1) ఆజాద్ హింద్ ఫౌజ్ నిర్మాత ఎవరు? ఎప్పుడు ఏర్పాటు చేశారు?
- (2) రామాయణాన్ని ఆంగ్లంలోకి అనువదించిన గవర్నర్ జనరల్ ఎవరు?
- (3) ఒరియా భాషలోనికి మహాభారతాన్ని అనువదించిన ఒరియా కవి ఎవరు?
- (4) సుందర నగరమైన “బెంగళూరు”ను ఎవరు నిర్మించారు?
- (5) “బైజిల్” అన్న పదం ఏ ఆటకు సంబంధించినది?
- (6) క్రికెట్ బంతి యొక్క నిర్దిష్ట బరువు ఎంత?
- (7) మానవుని గుండె ఎంత సార్లు నిమిషానికి కొట్టుకొంటుంది?
- (8) ఇటీవలనే బయట పడ్డ “ ఆయుర్వేదస్నాం”లో ప్రధాన నిందితుడు ఎవరు?
- (9) జీన్స్ వంటి విదేశీ వస్త్రాలను తమదేశంలోని యువకులు ధరించరాదని ఆదేశించిన దేశం ఏది?
- (10) భారత దేశంలో ఆంగ్లేయులకు వ్యాపారం చేసుకోవడానికి అనుమతి ఇచ్చిన మొగలు చక్రవర్తి ఎవరు?
- (11) “సర్దార్ వల్లభాయ్ పటేల్ ఇంటర్నేషనల్ ఎయిర్ పోర్ట్” అని ఇటీవల ఏ విమానాశ్రయానికి పేరు పెట్టారు?
- (12) హిమాలయాలను మూడు సార్లు అధిరోహించిన తొలి వ్యక్తి ఎవరు?
- (13) వార్తా పత్రికా సంస్థలలోని ఉద్యోగులకు మాత్రమే సంబంధించిన అవార్డు ఏది?
- (14) పైకోర్టు ప్రధాన న్యాయమూర్తుల పదవీ విరమణ వయస్సు ఎంత?
- (15) A A F. అంటే?
- (16) హిస్సాబీజుల్లో ప్రపంచ రికార్డు సాధించి గిన్నీస్ బుక్ లో నమోదయిన కర్నూలు వాస్తవ్యులు ఎవరు?
- (17) ఆంధ్రప్రదేశ్ లో రాష్ట్రపతి పాలన ఏ సం॥లో విధించారు?
- (18) ఆంధ్రప్రదేశ్ లో అతి పెద్ద మంచినీటి సరస్సు ఏది? విస్తీర్ణం ఎంత?
- (19) దాశరథి శతక కర్త ఎవరు?
- (20) భారత్ లో మ॥ 12 గం॥లపుడు వాషింగ్ టన్ లో టైం ఎంత ?
- (21) భూదాన ఉద్యమ వ్యవస్థాపకుడెవరు?

**జవాబులు:-**

- (1) నేతాజీ సుభాష్ చంద్రబోస్, 1943 సం॥ (2) సి. రాజగోపాలా చారి. (3) సరలం. (4) కెంపగౌడ్. (5) హాకీ. (6) 156 గ్రాములు. (7) అక్ష సార్లు. (8) ములాలయం సింగ్ యాదవ్. (9) ఉత్తర కొరియా. (10) జహంగీర్. (11) అలహాబాద్ అంతర్జాతీయ విమానాశ్రయానికి. (12) సుందర పెర్సా. (13) బచావత్ అవార్డ్. (14) 62 సం॥. (15) ఆగ్నీలక్ష్మి ఎయిర్ ఫోర్స్. (16) వగ్గే. (17) 1973 సం॥. (18) కొల్లేరు సరస్సు, 900 చ.కి.మీ. (19) కంచర్ల గోపన్న. (20) ముందురాత్రి 1-30. (21) వినోబాభావే.

నేతకరణ:- రమేష్ బాబు. సి



## గోమాత విశిష్టత

- శ్రీ వై. రాఘవులు

గోవు అన్నిపశువులలో విశిష్టమైనది. గోవు శరీరంలో 33 కోట్ల దేవతలున్నట్లు వేదాలు వివరిస్తున్నాయి. గోవు శరీరంలో సూర్యనాడులున్నాయి. అందుచే సూర్యకిరణాలనుండి శక్తిని పొందిన గోక్షీరం ఆరోగ్యకరం.

మధ్యప్రదేశ్ ముఖ్యమంత్రి తల్లి క్యాన్సర్‌కు! 'పంచగవ్యం' చికిత్సతో పూర్తిగా నయమైందట.

గోమూత్రంతో 104 జబ్బులు నివారించవచ్చునని 'రేవాశంకరశర్మ', రాజస్థాన్ ఆయుర్వేద వైద్యులు ఒక గ్రంథంలో వివరించారు. అలాగే గోవునలని ఉపయోగాలనేకం అంటూ:

(1) గర్భిణీస్త్రీలు 6వ మాసంనుండి ఆవుపెరుగు ప్రతిరోజూ వాడిన సుందరమైన సంతానం కలుగుతుంది.

(2) గోవులోని సూర్యనాడుల నల్ల ఆవులో అయస్కాంతశక్తి ఉద్బవిస్తుంది, కనుక ఆవునుట్టూ రోజూ ప్రదక్షిణం చేస్తే రక్తపు పోటు నయమౌతుంది.

(3) వేయి ఆవుల పేదతో ఒక మెగావాట్ విద్యుత్ తయారవుతుంది.

(4) గోమూత్రం, పేదలతో తయారయ్యే వరుపు నల్ల చీడలేకుండా మంచి పంట చేతికందుతుంది.

ఇలాంటి అనేక ఉపయోగాలున్న గోమాతాదిగా గల పశువులను 'హైద్రాబాదు' 'అల్‌కబీరు' వధశాలలో రోజూ వేలాది పశువులను క్రూరంగా యంత్రాలతో వధించి ఆమాంసాన్ని అరబ్ దేశాలకు అమ్మి ధనం సంపాదిస్తున్నారు. అట్టి వధశాలకు ప్రభుత్వం ప్రోత్సాహమివ్వడం విచారకరం. 'అల్‌కబీరు' వధశాలను మూయించే ప్రయత్నం ఆమధ్య ఆం.ప్ర.లో వి.హిం.ప. బి.జె.పి. R.S.S. సంస్థలు చేపట్టినవి. జైచుపాలు చేసింది ప్రభుత్వం ఉద్యమకారులను.

గుజరాత్‌లో 'గీతాబహన్' అనే మహిళ గుజరాత్ కబేళాలకు తరలించే గోవుల లారీలను ఆపివేలాది గోవులను కాపాడింది. హైద్రాబాదు వచ్చి గోహత్యను అడ్డుకొన్నది.

అట్టి మహాతల్లి అహమ్మదాబాద్‌లో రిఖాలో పయనిస్తుండగా కసాయి దుకాణదారులు కత్తులతో పాడించినవేశారు. అంతట గుజరాత్‌లో 4 రోజులు బండ్ జరిగింది. ఆ మీదట శాసన సభ ఎన్నికల్లో బి.జె.పి మెజారిటీ పొంది ప్రభుత్వం స్థాపించి, గుజరాత్‌లో గోహత్య చట్టరీత్యా నిషేధించింది.

భారతదేశంలో భారత గడ్డపై జన్మించిన గోవులకున్న సూర్యనాడులు, అయస్కాంతశక్తి మొదలైన సమూహ రక్షణశక్తులు సంకరజాతికి చెందిన 'జెర్నీ' మొదలైన విదేశ గోవులకు లేవు. ఇట్టి గోసంతతిని నిర్మూలించి గోసంపద, సంస్కృతిని నాశనం చేసి మనమాన బిందువులపై దాడిచేస్తున్నారు విదేశీ, విధర్మీయులంతా అందుచే మనం తగిన జాగరూ.

కులమై ఉండాలని సూచించారు శ్రీరాఘవులుగారు హిం.ప. ఆంధ్ర యువతాసమ్మేళనం భాగ్యనగర్‌లో.

# నాలుగులు

చతుర్వేదములు - ఋగ్వేదము, యజుర్వేదము, సామవేదము, అధర్వణవేదము.  
 చతురాశ్రమములు - బ్రహ్మచర్యము, గృహస్థము, వానప్రస్థము, సన్యాసము.  
 చతురుపాయములు - సాను, దాన, భేద, దండనములు  
 చతుర్ముగములు - కృతయుగము, త్రేతాయుగము, ద్వాపరయుగము, కలియుగము.  
 చతుర్విధ శృంగార నాయకులు - అనుకూలుడు, దక్షిణుడు, దృష్టుడు, శత్రుడు.  
 చతుర్విధముక్తులు - సాలోక్య, సామీప్య, సారూప్య, సాయుజ్యములు  
 చతుర్విధపురుషార్థములు - ధర్మ, అర్థ, కామ, మోక్షములు  
 చతుర్విధ అభినయములు - ఆంగికము, వాచికము, సాత్వికము, ఆహార్యము.  
 చతుర్విధవయోగములు - బాల్యము, యౌవనము, కౌమారము, వార్ధక్యము.  
 చతుర్విధప్రమాణములు - ప్రత్యక్షము, అనుమానము, ఉపమానము, శబ్దము.  
 చతుర్విధరథికులు - మహారథుడు, అతిరథుడు, సమరథుడు, అర్హరథుడు.  
 చతురంగబలములు - రథములు, ఏనుగులు, గుఱ్ఱములు, కాలిబంట్లు.  
 చతుర్విధ కావ్యనాయకులు - ధీరోదాత్తుడు, ధీరోద్దతుడు. ధీరాలితుడు, ధీరశాంతుడు.  
 చతుర్విధకవితృములు - చిత్ర, అశు, బంధ, గర్భ.  
 చతుర్వైభావాములు - వాసుదేవ, ప్రద్యుమ్న, అనిరుద్ధ, సంకర్షణములు.  
 అంతఃకరణములు - మనస్సు, బుద్ధి, చిత్తము, అహంకారము.

- టియారా.

## భారతం

## యక్షప్రశ్నలు

- 1) నీరు ఏది? ఆకాశం.
- 2) అన్నమంటే ఏది? భూమి.
- 3) లజ్జలంటే ఏమిటి? తగని పనులు చేయకుండా ఉండటం.
- 4) దయ అంటే ఏమిటి? అందరూ సుఖంగా ఉండాలని కోరుకునే మనస్తత్వం.
- 5) అంతులేని వ్యాధి ఏది? లోభము.
- 6) ఆలస్యం ఏది? కర్తవ్యాన్ని నిర్లక్ష్యం చేయడం, ధర్మాన్ని నిర్వర్తించకపోవడం.
- 7) శోకం ఏమిటి? అజ్ఞానము.
- 8) ధైర్యం అంటే ఏమిటి? ఇంద్రియనిగ్రహము.
- 9) మూర్ఖుడు ఎవరు? నాస్తికుడు.
- 10) దైవమంటే ఎవరు? దానఫలం.

- యమ్. రంగారావు.



## సమాజంలో చీడపురుగులు - నివారణ

మనదేశం భారతదేశం. మనమంతా భారతీయులం. మనతల్లి భారతమాత. ఈ భావనతో మనదేశంలోని జాతియవాదులు జీవిస్తున్నారు. ఈదేశంలో వుంటూ, యాదేశంలో తింటూ, యిక్కడ సర్వసృఖాలు అనుభవిస్తూ యింకెక్కడిదో పాటపాడుతున్నారు, జాతి విద్రోహులు. అలాంటి దుష్టశక్తులల్లో ఒకడు మియా ఆజమ్ ఖాన్ (యస్.పి., యం.యల్. ఎ.) ఈ దుష్టుడు 'భారతమాత'ను అతి నీచంగా వర్ణించాడు.

ఇటీవల సంభవ్ (మురాదాబాద్) ఎం.జి.యం.డి/గ్రీ కళాశాలలో ఏర్పాటు చేసిన సమాజశాస్త్ర గోష్టికి సమాజ్ వాది పార్టీ యమ్.పి.దాష్ షీకుర్ రహమాన్ ను ముఖ్య అతిథిగా ఆహ్వానించారు నిర్వాహకులు. కార్యక్రమానికి ముందుగానే వచ్చిన అతనికి ఆచార్యుడు ప్రా. శ్రీ యస్.కె.శర్మ కార్యక్రమస్వరూపాన్ని వివరించారు. ముందుగా జ్యోతిప్రజ్వలన, సరస్వతిపూజ ఉంటుందని తెలుపగానే కుర్ రహమాన్ గుర్రుమంటూ శ్రీ శర్మపైకి వచ్చారు. 'నేను సరస్వతి పూజతోనూ, జ్యోతిప్రజ్వలన కార్యక్రమంలో పాల్గొనను. మీరు విద్యాలయాలను కూడా ధార్మిక కేంద్రాలుగా మార్చుతున్నారని ఆ కార్యక్రమాలను బహిష్కరించి అధ్యాపకుల గదిలోకి వెళ్లి కూర్చున్నాడు. జ్యోతి ప్రజ్వలన, సరస్వతిపూజ జరిగిన తర్వాత వచ్చి కూర్చున్నాడు. తన ఉపన్యాసంలో ఆధునిక యుగంలో యింకా యీ మతాచారాలు, మూఢాచారాలేమిటి? యంటూ పరోక్షంగా హిందుత్వాన్ని విమర్శించాడు. ఇంతలో సమయం 1 గం|| 45 ని||లు అయ్యింది. ఇప్పుడు నాకు సమాజ్ సమయం అయ్యింది కాబట్టి 15 ని||పాటు కార్యక్రమమేమీ జరుగదన్నాడు. సమాజ్ చేసిన తర్వాత మళ్ళీ మత తత్వాన్ని సంకుచిత తత్వాన్ని గురించి తిట్టడం ప్రారంభించాడు. సరం పరానుగతంగా వస్తున్న సంస్కృతి కార్యక్రమాన్ని మతతత్వ దృష్టితో చూసినాడు. సంకుచిత తత్వంతో మాట్లాడినాడు. సంకుచిత తత్వంపై ఉపన్యాసం యివ్వడం కంటే ఆత్మవంచన మరొకటి వుంటుందా?!

అనేకులు మేధావులు మియా షీకుర్ రహమాన్ సంకుచిత తత్వాన్ని విమర్శించారు. 'మురాదాబాద్ లోకేసభ నియోజక వర్గం నుండి గెలిచారుకదా, ప్రజలవద్దకు ఓట్లకై వెళ్ళినప్పుడు హిందువులారా నాకు ఓటు వేయకండి' అనే దమ్ముందాయని ప్రశ్నించడం జరిగింది.

మక్కుల్ ఫిదాహాస్సేన్ కాంగ్రెస్ పార్టీ మద్దతులో రాజ్యసభ సభ్యునిగా ఎన్నికయ్యాడు. అతడు ఒకరేఖా చిత్రం గీశాడు. అందులో యిద్దరు రాజ్యసభ సభ్యులు సభలో నిద్రపోతున్నట్లు మరియు నగ్న స్త్రీలను చిత్రించాడు. అతనే ఇటీవల సరస్వతి దేవి చిత్రాన్ని నగ్నంగా గీచి తన నగ్నత్వాన్ని బయట పెట్టుకున్నాడు. హిందుత్వం పట్లగల ద్వేషాన్ని వెల్లడిస్తాడు.

1915 సం|| నుండి ప్రసిద్ధగాయకుడైన శ్రీ విష్ణుదిగంబర్ పల్నాస్కర్ ప్రతిసం||ము కాంగ్రెస్ అఖిల భారతీయ మహాసభల్లో పాల్గొని సమావేశ ప్రారంభంలో వందేమాతరం గీతం పాడనారంభించాడు. 1923 సం||లో అఖిలభారతీయ కాంగ్రెస్ మహాసభలు మనరాష్ట్రంలోని కాకినాడలో మూలానా మహాద్ అలీ అభ్యక్షతన జరిగాయి. సభ ప్రారంభంలో పల్నాస్కర్ వందేమాతరం పాడటానికి వేదిక మీదికి రాగా అలీ అభ్యంతరం పెడుతూ మేరతాలాలు, పాటలు మా మతానికి నిరుద్దమన్నాడు. ఇదేకా జాతీయవేదిక, పాడమద్ద అనడానికి యిది మనీడు కాదని పల్నాస్కర్ గట్టిగా బదులు చెప్పాడు. అధ్యక్షుడు అలీ యింకేమీ మాట్లాడకముందే పల్నాస్కర్ వందేమాతరం గీతాన్ని పూర్తిగా పాడిన తర్వాత అలీవచ్చి కూర్చున్నాడు. తల్లీ నీకు వందననుని పాడలేని కఠినాత్ముడతాడు.

ఈలాంటి సంఘటనలు అనేకం జరిగినాయి, జరుగుతున్నాయి. ఇలాంటి జాతి విద్రోహకశక్తులే యీనాటి కుహవా సెక్యూరిటీస్టులకు ఆదర్శం. ఇలాంటి వారిగురించి మాట్లాడాలంటే నోచ్చు పడిపోతాయి. వ్రాయాలంటే చేతులు పడిపోతాయి వాళ్ళకు. ఇలాంటి విద్రోహకశక్తులకు ప్రపంచంలోని ఏ దేశంలోనైనా కఠినమైన శిక్షలు విధించబడతాయి, భారతదేశంలో తప్ప. జాతివిద్రోహక శక్తుల ఆటకట్టించాలంటే జాతీయశక్తులు బలపడాలి. ఇలాంటి సంఘటనలను ఖండించాలి. నిష్క్రియాపరులైన వేదాన్తులన్న సమాజాలలో యిలాంటి సంఘటనలు జరుగుతుంటాయి. అలాకాకుండా జాతీయవాదులందరూ క్రియాపరులై సామాజిక చైతన్యరంగాలలో పనిచేయాల్సిన అవశ్యకతవున్నది. అలాపని చేసినప్పుడే మన మంతా భారతీయులమనే భావన, మనందరిలో సోదర భావన, మానమాత భారతమాత అనే భావన మరింత వికసిస్తుంది. చీడపురుగుల నివారణ లాల్ పాటతో, జోల పాటలతో జరుగుదు. పెల్లుబికిన జాతీయశక్తియే చీడపురుగులా సమస్యకు పరిష్కారమవుతుంది. - రచ్చసుర్వే

## శ్రీ సత్య సదన్ లో ధార్మిక కార్యక్రమాలు

పూర్వాంధ్ర ప్రాంతానికి మాతనంగా ఏర్పరచుకొన్న ప్రాంతకార్యాలయం 'శ్రీ సత్యసదన్'ను శ్రీ అశోకసింహాల్ గారు 1996 అక్టోబరు 30న ప్రారంభించినప్పటినుండి పరిషత్ కార్యక్రమాలు అనేకం శ్రీ సత్యసదన్ ప్రాంగణంలో జరుగుతున్నాయి.

కార్తీక మాసమంతా స్రుతిరోజు సాయంత్రం కార్తీక పురాణప్రవచనం జరిగింది కార్తీక శుద్ధ ఏకాదశినాడు రుద్రాభిషేకం, సహస్రదీపార్చన జరిగాయి. ఈ కార్యక్రమాలు ప్రాంత సేవా ప్రముఖ శ్రీ చల్లా లక్ష్మీనారాయణ, ప్రాంత కార్యాలయ కార్యదర్శి శ్రీ భద్రాద్రి శ్రీ రామచంద్రమూర్తి నిర్వహించారు.

ధనుర్మాసమంతా నిత్యమూ సాయంత్రం శ్రీ విష్ణుసహస్రనామ పారాయణం, స్రుతి శుక్రవారం శ్రీ విష్ణుసహస్ర నామపారాయణంతో పాటు శ్రీ లలితా సహస్ర నామ పారాయణం కూడా జరిగింది. జనవరి 3వ తేదీన ఈ పారాయణ కార్యక్రమానికి మాతాశ్రీ శివచైతన్యగారు విచ్చేసి ఆశీర్వదించారు. శ్రీ మాతాజీతమ అశీః ప్రసంగంలో పారాయణ మహాత్మ్యాన్ని, విశ్వహిందూపరిషత్ కార్యక్రమాలలో మహిళల కార్యక్రమాల గురించి వివరిస్తూ కార్యాలయంలో వ్రాసి ఉన్న సూక్తి 'స్వస్తి స్వల్పం. సమాజాయ సర్వస్వం' స్వంతానికి స్వల్పము - సమాజానికి సర్వస్వము - అనే దాని వివరించి చెప్పారు. ప్రాంత సంఘటనా కార్యదర్శి శ్రీ కోటేశ్వరశర్మ కార్యాలయంలో జరుపనున్న పరిషత్ కార్యక్రమాలను వివరించారు.

కార్యాలయంలో స్రుతి శుక్రవారం లలితా సహస్రనామ పారాయణం, స్రుతి శనివారం శ్రీ విష్ణుసహస్రనామ పారాయణం, స్రుతి మంగళవారం మాతృమండలి జరపటానికి నిర్ణయమైంది. ఈ పారాయణ కార్యక్రమాలను సంస్కృత తపాల శిక్షణ కేంద్ర నిర్వాహకులు, ప్రాంత సంస్కృత విభాగ ప్రముఖులు శ్రీ ఉపద్రష్ట వేంకట కృష్ణయ్యగారి మార్గదర్శకత్వంలో విజయవాడ మహానగర్ మహిళా విభాగ శ్రీమతి రఘాస్మి, శ్రీమతి ఉమ, శ్రీమతి కుమారి గార్లచే నిర్వహించబడుతున్నాయి.

అలాగే సంస్కృత శిక్షణ కార్యక్రమంలో భాగంగా వ్యాకరణ శాస్త్రం "పిండోతకాముది" - శిక్షణను భారత సంస్కృత పరిషత్ పూర్వాంధ్రప్రముఖ, శ్రీరాణి మురళీ కృష్ణ, సంస్కృతవిభాగ ప్రముఖ శ్రీ వెంకటకృష్ణయ్య గారలు నిర్వహిస్తున్నారు.

మాఘమాసమంతా నిత్యమూ మాఘపురాణ ప్రవచనం నిర్వహించాలని, మాఘమాసం నుండి మహిళలకు యోగ శిక్షణ తరగతులు ప్రారంభించవలెనని, నిర్ణయమైంది. త్వరలో కార్యాలయ ప్రాంగణంలో వైద్యాలయం ప్రారంభించే ప్రయత్నంజరుగుతుంది.

- భద్రాద్రి శ్రీరామచంద్రమూర్తి

## వివేక సభ్యులు

**1021**

**676. VISHWANATH NAGESH**

9-1-127, Sarojini Devi Road,  
Secunderabad - 500 003.

**678. DR.P.T.CHANDRA MOULY,**

6-3-887, Rajbhavan Road,  
Hyderabad - 500 082.

**1022**

**677. R.S.LAXMAIAH,**

10-5-810, Nandhanar Nagar  
Tukaram Gate,  
N.Lalaguda,  
Secunderabad - 17.

**0903**

**679. S.VIDYASAGAR GOUD,**

(Devi Krupa)  
H.No.18-3-606,  
Laldarwaza.  
Hyderabad - 500 053.

## అంబేద్కర్ హెచ్చరిక

1945 అక్టోబరు 3న రేడియోలో అంబేద్కర్ ఇలా హెచ్చరిక చేశారు.

“ఇస్లామీ సోదరత్వం సర్వమానవ సౌభ్రాతృత్వం పై ఆధారపడినది కాదు. అది ముస్లింలకు మాత్రమే పరిమితమైనది. ఒక ముస్లింలాను నివసిస్తున్న దేశంపట్ల కన్నవరలో ముస్లిందేశం పట్ల ఎక్కువ విశ్వాసపాత్రుడుగా ఉంటాడు. దేశంలో ముస్లిం పాలన ఉన్నప్పుడు మాత్రమే అతడు దేశాన్ని మాతృభూమిగా పరిగణిస్తాడు. అతడు భారతదేశాన్ని తన మాతృభూమిగాను, హిందువులను తన సోదరులు గాను ఎన్నడూ పరిగణించడు”.

డాక్టర్ అంబేద్కర్ మరో సందర్భంలో ఇలా పేర్కొన్నారు. “దళిత వర్గాలవారు ముస్లిం మతాన్ని కాని, క్రైస్తవ మతాన్ని కాని పుచ్చుకుంటే వారు హిందుత్వానికి దూరం కావడమే కాక, హిందూ సంస్కృతి నుంచి కూడా వేరవుతారు. ముస్లింలుగాకాని, క్రైస్తవులుగాకాని మారితే వారు జాతి వ్యతిరేకులు అవుతారు.”


“నేను ఇస్లాం మతం పుచ్చుకుంటే కోట్లాదిగా ధనం వాకాల్చివద్ద నిలచేది. ఐదు సంవత్సరాలలో ఈ జాతిని నానాభీభృంబం చేసేవాణ్ణి. కానీ, ఒక విగ్రహవిధ్వంసకుడుగా చరిత్రలో అపకీర్తిపాలు కావడం నాకు ఇష్టంలేదు” అన్నారా మహామనీషి.

తమను ముస్లింలుగా మార్చే, కుతంత్రం వెనుక ఎంతటి స్వార్థం ఉన్నదో, అలామారి సందుపల్లె ఎంతటి భయంకర పరిణామాలు సంభవిస్తాయో డాక్టర్ అంబేద్కర్ చెప్పిన మాటలను సర్వహిందువులు, సహృదయులతో అవగాహన చేసుకొనగలరని ఆశించుచున్నాము.

సేకరణ.

తేది: 4-1-1997.

చేరెడ్డి శ్రీరామ్ రెడ్డి



## స్నేహకారుణ్యాలే జీవనరసం

ప్రతి మానవుడు సుఖంకోరుతాడు. సుఖం అవసరం లేదనే వారు ఎవరు లేదు. దుఃఖం మాభూయాత్, సుఖం మేభూయాత్ అని సకల ప్రాణులను నోవాంఛ. జీవితాన్ని రసవత్తరంగా చేసుకోవటానికి మనిషి ప్రయత్నం చేయాలి. గీతాచార్యుడు మనకీ మార్గం చూపిస్తున్నాడు. “అద్వైతై సర్వభూతానాం మైత్రః కరుణ ఏవచః” అంటాడు గీతాచార్యుడు.

ఆసలు జీవితంలో ఎప్పుడు ఏదైనా ఆరుగురలు. “ఈర్ష్యలును జుగుప్సానంతుడు, నిష్సంతోషి క్రోధనడు, నిత్యశంకితుడు, పరభాగ్యోపజీవి, యవాదార్థమ దుఃఖభాగులు అంటారు పరమస్సు చిన్మయసూరి. మానవుడు ఈర్ష్యభవనపుడు ద్వేషం అతనిలో ప్రవేశించి మనస్సు ద్వేషరోగగ్రస్తమై, ఎప్పుడు తప్పులు వెతకటంలో నిమగ్నమౌతుంది. నిజంగా కర్తవ్య నిర్వహణలో ద్వేషించటానికి చోటుండదు. ఎదుటి పరిస్థితులను గురించి వ్యవహరించటం వల్ల రాగద్వేషాలు సమీపించవు. బాగా ఆలోచిస్తే గాని ఇంతులోని నిజం తెలియదు.

ద్వేషించడంవల్ల ద్వేషించే వానినే ఆతని భావనలు బాధిస్తాయి. అవి వాడే బలితీసుకొంటాయి. అలాకాక ఎదుటివానిలోని మంచిని గ్రహించే నేర్పు మనలో ప్రవేశిస్తే అవి మననే సంతోషపరుస్తాయి. మంచి భావనలతో మనస్సు స్రాంతమౌతుంది. మనలోని ద్వేషప్రేమలే సుఖదుఃఖాలకి కారణమయ్యే ప్రాపం చికనియమం ఉన్నది. ఈ నియమాన్ని మనం గ్రహిస్తే మన జీవితం రసవంతమౌతుంది. ఈ రసాన్ని సాధించటానికి, స్నేహం బానికలా పని చేస్తుంది. అందుకే “కత్తి నెత్తి జయించనిది కరుణతోడ సులభసాధ్యము - ద్వేషంతో అభింపనిది ప్రేమతోడ సంపాద్యము.” అంటారు సీ. వారేగారు. స్నేహితుడు తన స్నేహితుని హితం కోరుతాడే తప్ప అహితం కోరడు. ఇలాంటి వారే జీవన రసాన్ని అందుకొంటారు.

ప్రపంచంలో రెండు రకాల మానవులుంటారు. సరిగ్గా బ్రతుకగల్గిన వారు. సరిగ్గా బ్రతుక లేకపోతున్నవారు. సరిగ్గా బ్రతుక లేకపోతున్న వారిని చూచినప్పుడు. రంధ్రాన్వేషణ చేయాలనే బుద్ధివుడుతుంది. ఇదికూడా ద్వేషం యొక్క మరో రూపం. జీవించలేని వారిని చూచి హేళన చేయటం. వారిలోని తప్పుల జాబితాలు విప్పటం. నవ్వుతూ మాట్లాడటం. ఆతనితో మౌనంగా ఉండాలని కోరుకోవటం. విమర్శిస్తూండటం ఇవన్నీ ద్వేషానికి మారురూపాలే. అప్పుడే ప్రపంచంలోని సంతతులనం చెడుతుంది. జీవన సౌందర్యం బోసిపోతున్నది. దుఃఖం మనిషిని వేన్నాడుతుంది. స్వాదుత్సవం చెడుతుంది. అందుకే శ్రీకృష్ణుడు చక్కని ఉపాయం చెబుతున్నాడు. సరిగ్గా జీవించి ఉన్నవారిలో ఏలా స్నేహం చేస్తారో అలాగే జీవించలేనివారిపై కరుణచూపండి. అప్పుడు మీ హృదయం శుద్ధమౌతుంది. మీలో అంకురించిన ఈమైత్రి ఈ కరుణలు మిమ్ముది వ్యత్యం వైపు నడుపుతాయి. మీరు జీవన సౌందర్యం చూస్తారు. రసానందాన్ని అనుభవిస్తారు. నిర్మలులతో స్నేహము నిత్యహాయిలపై ప్రేమ ఇవే జీవిత ఆనందానికి దారులు అన్నారు మన పెద్దలు.

ఒక్క పర్యాయం మన ఋష్యాశ్రమాలవైపు చూడండి. అక్కడు వైరత్వంలేదు. విభిన్నప్రాణులు కలిసి జీవిస్తాయి. ఋషుడు ఈ ప్రతాన్ని ఆచరించినందు వల్లనే అంగుళిమాలుని లాంటి క్రూరుడిని కూడా మార్చగలిగాడు. సృష్టి రహస్యం ఇదే. “దయయే ధర్మ ముగదయ్య” అని బసవేశ్వరుడన్నాడు హృదయశబ్దంలోనే దయ ఉందికదా. దయాహృదయమే దేవనియమని మనవారందరూ అన్నారు.

వేదము లభ్యజెప్పిన, కవిత్వము గుప్పిన, తర్కశాస్త్రసం



వాదము లందుకొన్న, ఉపవాసములున్న, ఖురాసువిన్న, ము  
క్కాదులుగన్న, నెమ్మది దయారసమున్నది సున్నయైనచో  
నీ దరహాస చంద్రికలు, నిండవు, పండవు వానిభాగ్యముల్.

అంటాడు కరుణశ్రీ మానవుడు జీవన రసాన్ని పొంది సుఖంగా మనగల్గాలంటే గీతాచార్యుడు చెప్పిన  
మైత్రి-కరుణలు సాధించాలి. వీటి సాధనకై మనం వదులుకోవలసింది ద్వేషం. ఈనాటి సంక్షిప్త  
సమాజంలో ఈరెండు మార్గాలే మానవుని ప్రాణాంతకీ చేర్చగలవి. “అలాంటి వారి జన్మ యేధవ్యమని”  
వివేకానందులు సెలవిచ్చారు. మైత్రి, కరుణ సాధనలో మనముందాము.

(హైదరాబాద్ ఎ.ఐ.ఆర్. పాఠశాలలో)

- చౌదూరి గోపాలరావు.

## జాతి వినాశనానికి ఆలస్యం వుండబోదు

“సదాపరులచే అన్నాన్ని నోట పెట్టించుకొనే వాడి చెయ్యి క్రమంగా అన్నాన్ని నోట పెట్టుకొనే శక్తిని  
కోల్పోతుంది. ప్రతి విషయంలోను సదాయితులచే రక్షింపబడే వ్యక్తి యొక్క ఆత్మ సంరక్షణ శక్తి  
ఎన్నడూ వినాశం పొందజాలదు. తల్లిదండ్రులచే సర్వదా బిడ్డవలె రక్షింపబడి మహాబలవంతుడైన  
యువకుడైనా కేవలం బిడ్డడుగానే వుండిపోతాడు... అన్ని వ్యవహారాల్లోనూ రాజుమీదే (ప్రభుత్వం మీదే)  
ఆధారపడుతూ ఆత్మ సంరక్షణ నిమిత్తం గాని, ప్రజాభ్యుదయ నిమిత్తంగాని పాటుపడటానికి  
ప్రయత్నించని జాతి క్రమంగా నిర్వీర్యమై బలహీనమై పోతుంది. అది దేశవినాశనానికి కారణమౌతుంది.  
వినాశనానికి ఆలస్యం వుండబోదు.

- శ్రీ స్వామి వివేకానంద.

సేకరణ: చే రెడ్డి (శ్రీరామ్ రెడ్డి).


## మాన విశేషాలు :

### పుష్కం-మాఘం (ఫిబ్రవరి '97)


4. తానాజీ బలిదాన్
5. గురుమూర్త్యునివృత్తి
8. మాఘస్సానారంభం
14. రథసప్తమి - శివానంద జయన్తి
17. భీష్మ ఏకాదశి
18. శ్రీరామకృష్ణపరమహంస జయన్తి
20. శుక్రమూర్త్య ప్రారంభం
27. చంద్రశేఖర అజాద్ బలిదానం.

### మాఘం-ఫాల్గుణం (మార్చి '97)

5. శ్రీగురూజీ జయన్తి
7. మహాశివరాత్రి
18. స్వామిదయానందజయన్తి
23. భగత్ సింగ్, సుఖదేవ్ రాజగురుల బలిదాన్
24. హోలీ
27. శివాజీ జయన్తి.



‘జన సంక్షేమ సమితి’ చెయ్యేరు గ్రామంలో ఇంట్ల నిర్మాణానికి శంకుస్థాపన చేస్తున్న  
మా.శ్రీ.శేషాద్రిగారు, ప్రక్కన మా.శ్రీ.హర్షేకర్జీ.



సంక్రాంతినాడు ఒంగోలు పట్టణంలో ‘విశ్వకల్యాణ దినోత్సవ’  
సమయంలో వేదిక-కార్యకర్తలు.